

ੴ ਸਤਿਗੁਰ ਪ੍ਰਸਾਦਿ ॥

ਗੁਰਦੁਆਰਾ ਬੜੀ ਸੰਗਤ  
[ ਪਾ: ੧੦ ]  
ਬੁਰਹਾਨਪੁਰ ਦਾ ਇਤਿਹਾਸ



ਸ਼੍ਰੀਮਾਨ ੧੦੮ ਸੰਤ  
ਪੰਡਤ ਨਿਸਚਲ ਸਿੰਘ ਜੀ ਮਹਾਰਾਜ



(ਸਵ. ਸੰਤ ਨਿਸਚਲ ਸਿੰਘ ਜੀ ਮਹਾਰਾਜ)  
ਜਿਹਨਾਂ ਨੇ ਅਪਨੇ ਕਰ ਕਮਲਾਂ ਨਾਲ  
ਗੁਰਦੁਆਰਾ ਸਾਹਿਬ ਦੀ ਨਵੀਂ  
ਬਿਲਡਿੰਗ ਦਾ ਨਿੱਹ  
ਪੱਥਰ ਰਖਿਆ

**ਗੁਰਦੁਆਰਾ ਬੜੀ ਸੰਗਤ ਪਾ: ੧੦**

**ਬੁਰਹਾਨਪੁਰ ਦਾ ਇਤਿਹਾਸ**

**ਪ੍ਰਕਾਸ਼ਕ :**

**ਗੁਰਦੁਆਰਾ ਪ੍ਰਬੰਧਕ ਕਮੇਟੀ (ਟਰਸਟ)**

**ਬੁਰਹਾਨਪੁਰ (ਮੱਧ ਪ੍ਰਦੇਸ਼) 450 331**

ਪ੍ਰਕਾਸ਼ਕ :

ਗੁਰਦੁਆਰਾ ਪ੍ਰਬੰਧਕ ਕਮੇਟੀ (ਟਰਸਟ)

ਬੁਰਹਾਨਪੁਰ (ਮ. ਪ੍ਰ.)

ਫੋਨ : 55360

ਮੁਦ੍ਰਕ :

ਰਾਯਲ ਪ੍ਰਿੰਟਰਸ

੨੮੮, ਜਵਾਹਰ ਮਾਰਗ, ਇੰਦੌਰ

ਫੋਨ : 544286

ਭੇਟਾ : ਅਠ ਰੁਪਿਯੇ

## ਗੁਰੂ ਜੀ ਦਖਣ ਨੂੰ

ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਨੇ 'ਦੀਨੋ' ਤੋਂ ਔਰੰਗਜ਼ੇਬ ਵੱਲ ( ਵਿਜੇ ਪੱਤਰ ) ( ਜਫਰਨਾਮਾ ) ਲਿਖਿਆ । ਭਾਈ ਦਿਆ ਸਿੰਘ ਜੀ ਨੇ ਇਹ ਪੱਤਰ ਔਰੰਗਜ਼ੇਬ ਨੂੰ ਦਖਣ ਵਿਚ ਜਾ ਕੇ ਦਿਤਾ । ਇਸ ਪੱਤਰ ਵਿਚ ਚੜਦੀ ਕਲਾ ਦੀ ਭਾਵਨਾ ਪ੍ਰਤੱਖ ਹੈ । ਆਪ ਨੇ ਲਿਖਿਆ ਕਿ ਸੰਗਰਾਮ ਯੁਗ ਦੀ ਮਜਬੂਰੀ ਸੀ । ਕਿਉਂ ਕਿ ਜਦੋਂ ਸਾਰੇ ਹੀਲੇ ਅਸਫਲ ਰਹਿਣ ਤਾਂ ਤਲਵਾਰ ਉਠਾਣਾ ਹੀ ਧਰਮ ਹੈ ।

ਚੂੰ ਕਾਰ ਅਜ ਹਮਾਂ ਹੀਲਤੇ ਦਰ ਗੁਜਸਤ  
ਹਲਾਲ ਅਸਤ ਬੁਰਦਨ ਬ-ਸਮਸ਼ੇਰ ਦਸਤ

ਆਪ ਨੇ ਬਾਦਸਾਹ ਨੂੰ ਲਿਖਿਆ ਕਿ ਚਾਰ ਬੱਚੇ ਸ਼ਹੀਦ ਕਰਕੇ ਤੂੰ ਸਮਝਦਾ ਏਂ ਕਿ ਅੱਗ ਬੁਝ ਗਈ ਹੈ । ਪਰ ਤੇਨੂੰ ਪਤਾ ਹੋਣਾ ਚਾਹੀਦਾ ਹੈ ਕਿ ਅਜੇ ( ਪੇਚੀਦਾ-ਮਾਰ ) ਖਾਲਸਾ ਜੀਉਂਦਾ ਹੈ । ਦਸਮੇਸ਼ ਜੀ ਦਾ ਇਹ ਪੱਤਰ ਪੜ੍ਹ ਕੇ ਔਰੰਗਜ਼ੇਬ ਤੇ ਡੁੰਘਾ ਪ੍ਰਭਾਵ ਪਿਆ ਤੇ ਉਸਨੇ ਗੁਰੂ ਜੀ ਨੂੰ ਦਖਣ ਵਿਚ ਮੁਲਾਕਾਤ ਲਈ ਬੁਲਾਇਆ । ਕਿਉਂ ਜੋ ਹੁਣ ਕਾਫੀ ਬਿਰਧ ਹੋ ਚੁਕਾ ਸੀ ਤੇ ਨਾਲੇ ਉਸ ਨੇ ਇਕ ਪੱਤਰ ਵਿਚ ਆਪਣੇ ਪਾਪਾਂ ਭਰੇ ਜੀਵਨ ਦਾ ਇਕਬਾਲ ਵੀ ਕੀਤਾ ਹੈ । ਇਹ ਪੱਤਰ ਉਸਨੇ ਆਪਣੇ ਪੁੱਤਰ ਨੂੰ ਲਿਖਿਆ ਸੀ । ਆਪਣੇ ਪਿਤਾ ਦੇ ਜਿਉਂਦੇ ਉਹ ਬੁਰਹਾਨਪੁਰ ਦਾ ਰਾਜਪਾਲ ਵੀ ਰਿਹਾ ਸੀ ਤੇ ਰਾਜ ਗਦੀ ਤੇ

ਬੈਠਣ ਉਪ੍ਰੰਤ ਉਸ ਨੇ ਅੰਤਲਾ ਸਮਾ ਦਖਣ ਵਿਚ ਹੀ ਗੁਜਾਰਿਆ  
ਬੀਜਾਪੁਰ-ਗੋਲਕੰਡਾ ਤੇ ਹੋਰ ਵਿਦ੍ਵੇਹ ਨੇ ਉਸ ਨੂੰ ਰਾਜਨੀਤਕ  
ਤੋਰ ਤੇ ਬਹੁਤ ਨਿਰਬਲ ਕਰ ਦਿਤਾ ਸੀ ।

ਸਰੀਰੀਕ ਨਿਰਬਲਤਾ ਦੇ ਨਾਲ ਉਸ ਦੀ ਆਤਮਿਕ  
ਸਤਾ ਵੀ ਜਾਂਦੀ ਰਹੀ । ਜਦੋਂ ਉਸ ਨੂੰ ਕਲਗੀਧਰ ਦੇ ਜਲਾਲੀ  
ਰੁਪ ਤੇ ਧਰਮ ਨੀਤੀ ਦਾ ਡੂੰਘਾ ਅਨੁਭਵ ਹੋਇਆ ਤਾਂ ਉਸ ਨੇ  
ਸ਼ਹਜ਼ਾਦਾ ਮੁਅਜ਼ਮ ਨੂੰ ਗੁਰੂ ਜੀ ਨਾਲ ਸਮਝੋਤੇ ਦੀ ਗਲ ਬਾਤ  
ਕਰਨ ਲਈ ਭੇਜਿਆ । ਸ੍ਰੀ ਹਜ਼ੂਰ ਜੀ ਨੂੰ ਬਾਦਸਾਹ ਵਲੋਂ  
ਸ਼੍ਰੀ ਦਮਦਮਾ ਸਾਹਿਬ ਵਿਚ ਹੋਰ ਬੇਨਤੀ ਪੱਤਰ ਪੁਜਾ ਉਸ ਪੱਤਰ  
ਵਿਚ ਔਰੰਗਜ਼ੇਬ ਨੇ ਆਪਣਿਆਂ ਭੁਲਾਂ ਮੰਨੀਆਂ ਤੇ ਪਛਤਾਵੇ  
ਦੇ ਭਾਵ ਪ੍ਰਗਟ ਕੀਤੇ । ਇਸ ਤੋਂ ਪਤਾ ਲਗਦਾ ਹੈ ਕਿ ਔਰੰਗਜ਼ੇਬ  
ਅੰਤਲੈ ਸਮੇਂ ਆਪਣਿਆ ਗਲਤਿਆਂ ਤੇ ਪਾਪਾਂ ਤੋਂ ਚੇਤਨ ਹੋ  
ਗਿਆ ਸੀ । ਓਸ ਸਮੇਂ ਉਸ ਦੀ ਉਮਰ 90 ਸਾਲਾਂ ਦੀ ਸੀ ।  
ਹੁਣ ਬਾਦਸਾਹ ਨਾਲ ਗਲ ਬਾਤ ਕਰਨ ਲਈ ਗੁਰੂ ਜੀ ਦਖਣ  
ਵੱਲ ਤੁਰ ਪਏ । ਗੁਰੂ ਜੀ ਰਾਜਪੁਤਾਨੇ ਵਿਚੋਂ ਲੰਘ ਰਹੇ ਸਨ  
ਕਿ ਆਪ ਜੀ ਨੂੰ ਬਘੋਰ ਵਿਖੇ ਔਰੰਗਜ਼ੇਬ ਦੇ ਮਰਨ ਦੀ ਖਬਰ  
ਮਿਲ ਗਈ ।

ਔਰੰਗਜ਼ੇਬ ਦੀ ਅਹਿਮਦਨਗਰ ਵਿਖੇ 24 ਫਰਵਰੀ 1707  
ਨੂੰ ਮ੍ਰਿਤੂ ਹੋਈ । ਉਸ ਦੀ ਲਾਸ਼ ਨੂੰ ਕੁਝ ਚਿਰ ਔਰੰਗਾਬਾਦ  
ਰਖਿਆ ਗਿਆ ਤੇ ਫਿਰ ਦੋਲਤਾਬਾਦ ਵਿਖੇ ਦਫਨਾਇਆ  
ਗਿਆ ।

ਉਸ ਦੀ ਵਸੀਅਤ ਅਨੁਸਾਰ ਉਸ ਦੀ ਕਬਰ ਮਿਟੀ ਦੀ ਬਣਾਈ ਗਈ। ਔਰੰਗਜ਼ੇਬ ਦੀ ਮੌਤ ਸੁਣਦਿਆਂ ਹੀ ਗੁਰੂ ਜੀ ਦਿਲੀ ਪਰਤ ਆਏ। ਔਰੰਗਜ਼ੇਬ ਦੀ ਮੌਤ ਉਪਰੰਤ ਉਸ ਦੇ ਪੁੱਤਰਾਂ ਵਿਚ ਭਾਰੀ ਲੜਾਈ ਹੋਈ। ਅੰਤ ਵਿਚ ਉਸ ਦੇ ਸਪੁੱਤਰ ਬਹਾਦਰਸ਼ਾਹ ਦੀ ਜੀਤ ਹੋਈ ਤੇ ਉਹ (ਭਾਰਤ ਦਾ ਸਮਰਾਟ) ਬਣ ਗਿਆ। ਇਸ ਲਈ ਗੁਰੂ ਗੋਬਿੰਦ ਸਿੰਘ ਜੀ ਨੇ ਆਗਰਾ ਵਿਖੇ ਉਸ ਨਾਲ ਮੁਲਾਕਾਤ ਕੀਤੀ। ਧਰਮ ਰਾਜਨੀਤੀ ਤੇ ਪੰਜਾਬ ਦੀਆਂ ਸਮਸਿਆਵਾਂ ਬਾਰੇ ਗੰਭੀਰ ਗਲ ਬਾਤ ਹੋਈ ਇਸ ਗਲ ਬਾਤ ਵਿਚ ਸਰਹੰਦ ਦੇ ਨਵਾਬ ਨੂੰ ਸਜਾ ਦੇਣ ਦਾ ਵੀ ਫੈਸਲਾ ਕੀਤਾ ਗਿਆ ਸੀ, ਜਿਸ ਨੇ ਔਰੰਗਜ਼ੇਬ ਨੂੰ ਗੁਮਰਾਹ ਕਰ ਕੇ ਗੁਰੂ ਜੀ ਨਾਲ ਕਈ ਲੜਾਇਆਂ ਲੜਿਆਂ ਸਨ। ਇਤਿਹਾਸ ਦਸਦਾ ਹੈ ਕਿ ਆਗਰਾ ਦੇ ਅਸਬਾਨ ਤੇ ਬਹਾਦਰਸ਼ਾਹ ਨੇ 2 ਅਗਸਤ 1708 ਨੂੰ ਗੁਰੂ ਜੀ ਦੀ ਸੇਵਾ ਵਿਚ ਖਿਲਾਅਤ ਭੇਟਾ ਕੀਤੀ ਗੁਰੂ ਜੀ ਨੇ ਇਹ ਖਿਲਾਅਤ (ਸਿਰੋਪਾਵ) ਬੜੀ ਬੇਪ੍ਰਵਾਹੀ ਨਾਲ ਇਕ ਸੇਵਕ ਨੂੰ ਦੇ ਦਿਤਾ ਤੇ ਉਹ ਆਪ ਜੀ ਦੇ ਨਿਵਾਸ ਅਸਬਾਨ ਤੇ ਲੇ ਗਿਆ ਆਪ ਜੀ ਨੇ ਇਹ ਖਿਲਾਅਤ ਨਹੀਂ ਪਾਈ ਤੇ ਨਾ ਹੀ ਇਸ ਨੂੰ ਕੋਈ ਮਹਾਨਤਾ ਦੀਤੀ।

ਜਿਨ੍ਹਾਂ ਨੂੰ ਪ੍ਰਭੂ ਪਿਆਰੇ ਨਾਲ ਅੰਤਾ ਦਾ ਪਿਆਰ ਹੈ ਉਹ ਬਾਦਸ਼ਾਹਾਂ ਦੀਆਂ ਪੇਸ਼ ਕੀਤੀਆਂ ਖਿਲਾਅਤਾਂ ਪਹਿਨਣਾ ਗੁਲਾਮੀ ਨੂੰ ਪ੍ਰਵਾਨ ਕਰਨਾ ਸਮਝਦੇ ਹਨ। ਭਾਈ ਨੰਦਲਾਲ ਜੀ ਦੀ ਇਕ ਗਜ਼ਲ ਅਨੁਸਾਰ (ਹੇ ਪ੍ਰਭੂ) ਦਰਵਾਜ਼ੇ ਤੇਰੇ, ਦੇ ਮੰਗਤੇ

ਲੋੜ ਨਾ ਰਖਦੇ ਕਾਂਹੀ ਦੀ, ਨਾ ਉਹ ਤਖਤ ਜੜਾਉ ਚਾਹੁੰਦੇ  
ਨਾ ਉਹ ਖਿਲਅਤ ਸਾਹੀ ਦੀ ।

ਦਖਣ ਵਿਚ ਔਰੰਗਜ਼ੇਬ ਦਾ ਪੁਤਰ ਕਾਮ ਬਖਸ਼ ਸਿੰਘਸਨ  
ਤੇ ਬੈਠ ਗਿਆ ਸੀ ਜਿਸ ਨੂੰ ਹਟਾਉਣ ਲਈ ਬਹਾਦਰਸ਼ਾਹ ਦਖਣ  
ਵਲ ਤੁਰ ਪਿਆ । ਇਸ ਸਫਰ ਵਿਚ ਗੁਰੂ ਜੀ ਬੁਰਹਾਨਪੁਰ ਤਕ  
ਬਾਦਸ਼ਾਹ ਨਾਲ ਹੀ ਰਹੇ । ਗੁਰੂ ਜੀ ਨੇ ਇਸ ਅਸਬਾਨ ਤੇ  
6 ਮਹਿਨੇ ਤੇ ਕੁਝ ਦਿਨ ਟਿਕਾਣਾਂ ਕੀਤਾ ਇਸ ਸੰਬੰਧੀ ਵਿਚਾਰ-  
ਵਾਨਾਂ ਦਾ ਵਿਚਾਰ ਹੈ ਕਿ ਬੁਰਹਾਨਪੁਰ ਵਿਖੇ ਗੁਰੂ ਜੀ ਨੇ  
ਬਹਾਦਰਸ਼ਾਹ ਨਾਲ ਧਰਮ ਤੇ ਰਾਜਨੀਤੀ ਬਾਰੇ ਗੰਭੀਰ ਵਿਚਾਰਾਂ  
ਕੀਤੀਆਂ । ਜਦੋਂ ਬਹਾਦਰਸ਼ਾਹ ਨੇ ਮਰਹਾਟਿਆਂ ਨੂੰ ਦਬਾਉਣ  
ਦੀ ਨੀਤੀ ਦਾ ਵਰਣਨ ਕੀਤਾ ਤਾਂ ਗੁਰੂ ਜੀ ਨੇ ਇਸ  
ਦਾ ਵਿਰੋਧ ਕੀਤਾ ਤੇ ਆਪਣੇ ਆਪ ਨੂੰ ਬਾਦਸ਼ਾਹ ਤੋਂ ਵੱਖ  
ਕਰ ਲਿਆ । ਤੇ ਬਹਾਦਰਸ਼ਾਹ ਨਾਗਪੁਰ ਵਲ ਚਲਾ ਗਿਆ  
ਇਸ ਸੰਬੰਧੀ ਹੋਰ ਖੋਜ ਦੀ ਲੋੜ ਹੈ । ਇਤਿਹਾਸ ਵਿਚ ਇਹ  
ਦਸਿਆ ਗਿਆ ਕਿ ਬੁਰਹਾਨਪੁਰ ਆਉਣ ਤੋਂ ਪਹਿਲਾਂ ਆਪ  
ਰਾਹ ਵਿਚ ਆਗਰੇ ਤੋਂ ਚਲ ਕੇ ਜੈਪੁਰ, ਜੋਧਪੁਰ ਚਤੌੜ ਤੇ  
ਮੱਧ ਪ੍ਰਦੇਸ਼ ਦੀ ਪ੍ਰਾਚੀਨ ਨਗਰੀ ਉਜੈਨ ਵੀ ਗਏ । ਉਜੈਨ  
ਵਿਖੇ ਕਦੀ ਸਮਰਾਟ ਵਿਕਰਮਾਦੀਤ ਨੇ ਰਾਜ ਕੀਤਾ ਸੀ । ਜਿਸ  
ਦੇ ਰਾਜ ਵਿਚ ਕਲਾਂ ਕੋਸ਼ਲ ਨੇ ਬਹੁਤ ਉਨਤੀ ਕੀਤੀ ਸੀ ।  
ਉਜੈਨ ਦੁਆਲੇ ਬਹੁਤ ਘਣੇ ਜੰਗਲ ਸਨ । ਬਹਾਦਰਸ਼ਾਹ ਨੂੰ  
ਸ਼ਿਕਾਰ ਦਾ ਬਹੁਤ ਸੌਕ ਸੀ । ਇਕ ਦਿਨ ਗੁਰੂ ਜੀ ਨੇ ਬਾਦਸ਼ਾਹ



ਨੂੰ ਕਿਹਾ ਕਿ ਸ਼ੇਰ ਦੇ ਸ਼ਿਕਾਰ ਕਰਨ ਲਈ ਮਚਾਨ ਬਨਾਉਣ ਦੀ ਕੋਈ ਲੋੜ ਨਹੀਂ। ਸ਼ੇਰ ਦਾ ਤਾਂ ਆਮੋ ਸਾਹਮਣੇ ਤਲਵਾਰ ਨਾਲ ਸ਼ਿਕਾਰ ਕਰਨਾ ਹੀ ਸੂਰਮਤਾਈ ਹੈ। ਇਤਿਹਾਸ ਵਿਚ ਲਿਖਿਆ ਹੈ ਕਿ ਉਜੈਨ ਦੇ ਜੰਗਲ ਵਿਚ ਇਕ ਸ਼ੇਰ ਤੇ ਸ਼ੇਰਨੀ ਰਹਿੰਦੇ ਸਨ। ਬਹਾਦਰਸਾਹ ਤੇ ਗੁਰੂ ਜੀ ਆਪਣੇ ਕੁਝ ਸਿਖਾਂ ਸਮੇਤ ਸ਼ੇਰ ਤੇ ਸ਼ੇਰਨੀ ਦੇ ਸ਼ਿਕਾਰ ਨੂੰ ਚਲੇ। ਗੁਰਦੇਵ ਨੇ ਆਪਣੇ ਇਕ ਬਲੀ ਸਿਖ ਨੂੰ ਇਸ਼ਾਰਾ ਕੀਤਾ ਕਿ ਉਹ ਸ਼ੇਰ ਨਾਲ ਯੁਧ ਕਰੇ। ਰੋਸਨ ਸਿੰਘ ਨੇ ਤਲਵਾਰ ਨਾਲ ਸ਼ੇਰ ਨੂੰ ਵੰਗਾਰਿਆ ਸ਼ੇਰ ਨੇ ਕਰੋਧ ਵਿਚ ਸਿੰਘ ਤੇ ਪਹਿਲਾ ਵਾਰ ਕੀਤਾ ਅਗੋਂ ਰੋਸਨ ਸਿੰਘ ਨੇ ਬੜੀ ਫੁਰਤੀ ਨਾਲ ਉਸ ਵਾਰ ਨੂੰ ਢਾਲ ਤੇ ਰੋਕਿਆ ਤੇ ਆਪ ਯੋਢਿਆਂ ਭਾਰ ਹੋ ਕੇ ਸ਼ੇਰ ਦੀ ਛਾਤੀ ਵਿਚ ਕ੍ਰਿਪਾਨ ਖੋਭ ਦਿਤੀ ਤੇ ਉਸਨੂੰ ਚਿਤ ਕਰ ਦਿਤਾ। ਹੁਣ ਦੁਸਰਾ ਸਿੰਘ ਭਾਈ ਨਾਹਰ ਸਿੰਘ ਭੂਰਾ ਖੰਡਾ ਲੈ ਕੇ ਮੈਦਾਨ ਵਿਚ ਆਇਆ ਖੰਡਾ ਭਗਤੀ ਤੇ ਸਕਤੀ ਦਾ ਸੁਮੇਲ ਹੈ। ਸੁਰਬੀਰ ਸਿੰਘ ਨੇ ਸ਼ੇਰਨੀ ਨੂੰ ਭੁਰੇ ਵਿਚ ਲਪੇਟ ਲਿਆ। ਤੇ ਉਸ ਨੂੰ ਧਰੀਕਦੀ ਗੁਰੂ ਜੀ ਦੇ ਚਰਨਾਂ ਵਿਚ ਸੁਟ ਦਿਤਾ ਇਹ ਨਿਰਾਲਾ ਕੌਤਕ ਵੇਖ ਕੇ ਬਹਾਦਰਸਾਹ ਹੈਰਾਨ ਹੋ ਗਿਆ ਤੇ ਉਸ ਨੂੰ ਪਤਾ ਲਗ ਗਿਆ ਕਿ ਗੁਰੂ ਗੋਬਿੰਦ ਸਿੰਘ ਜੀ ਦੇ ਸਿੰਘ ਕਿਤਨੇ ਬਲੀ ਤੇ ਸੁਰਮੇ ਹਨ। ਜਿਵੇਂ ਪਹਿਲਾ ਅਕਿੰਤ ਕੀਤਾ ਹੈ ਕਿ ਉਜੈਨ ਤੋਂ ਬਹਾਦਰਸਾਹ ਦਾ ਡੇਰਾ ਬੁਰਹਾਨਪੁਰ ਪੁਜਾ। ਕੁਝ ਦਿਨ ਸ਼ਿਕਾਰ ਖੇਡਦੇ ਰਹੇ। ਬਹਾਦਰਸਾਹ ਨਾਗਪੁਰ ਵੱਲ ਲੱਘ ਗਿਆ ਤੇ ਗੁਰੂ ਜੀ ਨੇ ਬੁਰਹਾਨਪੁਰ ਵਿਖੇ ਹੀ ਡੇਰਾ ਲਾ ਲਿਆ ਇਸ

ਤੋਂ ਪਹਿਲਾਂ ਬੁਰਹਾਨਪੁਰ ਨੂੰ ਗੁਰੂ ਨਾਨਕ ਦੇਵ ਜੀ ਨੇ ਵੀ ਨਿਵ-  
ਜੀਆ ਸੀ ਤਾਪਤੀ ਨਦੀ ਦੇ ਕੰਡੇ ਰਾਜ - ਘਾਟ ਤੇ ਉਨ੍ਹਾਂ ਦਾ  
ਅਸਥਾਨ ਹੈ। ਬੁਰਹਾਨਪੁਰ ਸੰਤਾਂ ਤੇ ਫਕੀਰਾਂ ਦੀ ਨਗਰੀ ਹੈ  
ਤੇ ਇਸ ਦਾ ਅਜੋਕਾ ਨਾਂ ਵੀ ਇਕ ਪ੍ਰਸਿਧ ਫਕੀਰ ਬੁਰਹਾਨ ਦੇ  
ਨਾਮ ਤੇ ਰਖਿਆ ਗਿਆ ਸੀ।

ਇਤਿਹਾਸ ਦੇ ਪੰਨਿਆਂ ਦੇ ਡੁੰਘੇ ਅਧਿਐਨ ਕਰਨ ਤੋਂ  
ਪਤਾ ਲਗਦਾ ਹੈ ਕਿ ਗੁਰੂ ਨਾਨਕ ਦੇਵ ਜੀ ਫਾਰੁਕੀ ਵੰਸ਼ ਦੇ  
ਬਾਦਸ਼ਾਹ ਸਮੇਂ ਇਥੇ ਆਏ ਮਾਲੁਮ ਹੁੰਦੇ ਹਨ।

## ਬੁਰਹਾਨਪੁਰ ਦੇ ਇਤਿਹਾਸ ਤੇ ਇਕ ਦ੍ਰਿਸ਼ਟੀ

ਪ੍ਰਾਚੀਨ ਗ੍ਰੰਥਾਂ ਤੇ ਜੈਨ ਸਾਹਿਤਯ ਵਿਚ ਇਸ ਨਗਰੀ ਦਾ  
ਨਾਮ ਬਰਧਨਪੁਰ ਲਿਖਿਆ ਗਿਆ ਹੈ। ਜੈਨ ਸੂਤਰਾਂ ਅਨੁਸਾਰ  
ਪ੍ਰਾਚੀਨ ਸਮੇਂ ਵਿਚ ਇਹ ਜੈਨ ਨਗਰੀ ਸੀ। ਇਸ ਨਗਰੀ ਵਿਚ  
18 ਜੈਨ ਮੰਦਰ ਹਨ। ਜਿਨ੍ਹਾਂ ਵਿਚ ਕਾਠ ਕ੍ਰਿਤ ਕਲਾ ਉਤਮ  
ਭਾਤ ਦੀ ਸੀ। ਵਰਤਮਾਨ ਸਵੇਤਾਂਬਰ ਮੰਦਰ ਵਿਚ ਪੁਰਾਣਿਆਂ  
ਮੁਰਤੀਆਂ ਤੇ ਕਾਠ ਕਲਾ ਦੇ ਨਮੂਨੇ ਸਦੀਆਂ ਦੀ ਭਾਰਤੀ  
ਸੰਸਕ੍ਰਿਤੀ ਦੇ ਪ੍ਰਤੀਕ ਹਨ। ਬੁਰਹਾਨਪੁਰ ਵਿਖੇ ਦਿਗੰਬਰ ਮੰਦਰ  
ਦੀਆਂ ਮੁਰਤੀਆਂ ਦੀ ਰੂਪ ਰੇਖਾ ਬਾਹਰਵੀ ਸਦੀ ਦੀਆਂ ਮੁਰ  
ਤੀਆਂ ਨਾਲ ਮਿਲਦੀ ਜੁਲਦੀ ਹੈ ਇਸ ਤੋਂ ਪਤਾ ਲਗਦਾ ਹੈ ਕਿ  
ਬਾਰਾਂ ਸੌ ਵਰੇ ਪਹਿਲਾਂ ਇਸ ਨਗਰ ਵਿਚ ਜੈਨ ਮੱਤ ਦਾ ਡੂੰਘਾ  
ਪ੍ਰਭਾਵ ਸੀ।

## ਫਰੂਕੀ ਬਾਦਸ਼ਾਹ

ਪ੍ਰਾਚੀਨ ਫਾਰਸੀ ਪੁਸਤਕਾਂ ਦੇ ਅਧਿਐਨ ਤੋਂ ਪਤਾ ਲਗਦਾ ਹੈ ਕਿ ਚੌਧਵੀਂ ਸਦੀ ਵਿਚ ਇਹ ਨਗਰ ਫਾਰੂਕੀ ਬਾਦਸ਼ਾਹ ਦੀ ਰਾਜਧਾਨੀ ਸੀ ਇਥੇ ਫਾਰੂਕੀਆ ਨੇ 200 ਸਾਲ ਰਾਜ ਕੀਤਾ ।

ਬੁਰਹਾਨ ਦੇ ਫਾਰੂਕੀ ਬਾਦਸ਼ਾਹ ਮੁਸਲਮਾਨਾਂ ਦੇ ਦੂਸਰੇ ਖਲੀਫਾ ਹਜ਼ਰਤ ਉਮਰ ਦੇ ਵਰੋਸਾਏ ਦਸੇ ਜਾਂਦੇ ਹਨ । ਹਜ਼ਰਤ ਜੀ ਨੇ ਫਾਰੂਕ ਦੀ ਓਪਾਧੀ ਉਨ੍ਹਾਂ ਨੂੰ ਬਖਸ਼ੀ ਸੀ । ਇਤਿਹਾਸ ਇਉਂ ਹੈ ਕਿ ਫਾਰੂਕੀ ਵੇਸ਼ ਇਕ ਵਿਅਕਤੀ ਖਵਾਜਾ ਮੁਹੰਮਦ ਸੁਲਤਾਨ, ਮੁਹੰਮਦ ਤੁਗਲਕ ਦੇ ਦਰਬਾਰ ਵਿਚ ਇਕ ਵਿਸ਼ੇਸ਼ ਅਹੁਦੇ ਤੇ ਸੀ । ਜਦੋਂ ਦਖਨੀ ਭਾਰਤ ਵਿਚ ਬਹਮਨੀ ਰਾਜ ਹੋਇਆ ਜਿਨ੍ਹਾਂ ਦੀ ਰਾਜਧਾਨੀ ਬਿਦਰ ਸੀ ਜਿਸ ਦੇ ਪਾਸ ਗੁਰੂਦੁਆਰਾ ਨਾਨਕ ਝੀਰਾ ਸਥਿਤ ਹੈ । ਬਾਹਮਨੀ ਸ਼ਮਰਾਟ ਨੇ ਮੁਹੰਮਦ ਸੁਲਤਾਨ ਨੂੰ ਆਪਣਾ, ਪ੍ਰਧਾਨ ਮੰਤਰੀ ਨਿਯੁਕਤ ਕੀਤਾ । ਕੁਝ ਚਿਰ ਉਹ ਦੌਲਤਾਬਾਦ ਰਿਹਾ । ਦੌਲਤਾਬਾਦ ਵਿਖੇ ਇਕ ਦਰਵੇਸ਼ ਸੰਤ ਜੈਨਾਉਦੀਨ ਰਹਿੰਦੇ ਸਨ ਉਨ੍ਹਾਂ ਦੀ ਇਸ ਤੇ ਵਿਸ਼ੇਸ਼ ਕ੍ਰਿਪਾ ਹੋਈ । ਫਰਿਸਤਾ (ਪ੍ਰਸਿਧ-ਇਤਿਹਾਸਕਾਰ) ਦੀ ਲਿਖਿਤ ਅਨੁਸਾਰ ਮਲਿਕ ਨਾਸੀਰ ਨੇ ਕਿਲਾ ਅਸੀਰਗੜ ਦੀ ਫਤਹਿ ਓਪਰਤ ਆਪਣੇ ਪੀਰ ਜੈਨਾਉਦੀਨ ਦੇ ਨਾ ਤੇ ਜੈਨਾਬਾਦ ਵਸਾਇਆ ।

ਬੁਰਹਾਨਪੁਰ ਤੋਂ ਸ੍ਰੀ ਕਲਗੀਧਰ ਪਾਤਸ਼ਾਹ ਜੈਨਾਬਾਦ ਵੀ ਗਏ । ਜੈਨਾਬਾਦ ਵਿਖੇ ਇਕ ਥੜਾ ਉਨਾਂ ਦੀ ਯਾਦਗਾਰ ਹੈ । ਇਥੇ ਗੁਰਦੁਆਰਾ ਸਾਹਿਬ ਦੀ ਉਸਾਰੀ ਦੀ ਲੋੜ ਹੈ ।

1406 ਈ : ਵਿਚ ਰਾਜਾ ਮਲਕ ਦੇ ਦੇਹਾਂਤ ਉਪਰੰਤ ਉਹਨਾਂ ਦਾ ਵੱਡਾ ਸਪੁਤਰ ਨਸੀਰ ਖਾਨ ਦੇਸ਼ ਦਾ ਪ੍ਰਥਮ ਬਾਦਸ਼ਾਹ ਬਣਿਆ ਤੇ ਉਸ ਨੇ ਹਜ਼ਰਤ ਬੁਰਹਾਨ-ਉਦੀਨ ਦੇ ਨਾਂ ਤੇ ਬੁਰਹਾਨ ਪੁਰ ਵਸਾਇਆ । ਇਹ ਨਗਰ 1409 ਵਿਚ ਇਸ ਨਾਂ ਨਾਲ ਪ੍ਰਸਿਧ ਹੋਇਆ । ਨਸੀਰ ਖਾਂ ਨੇ ਇਥੇ 22 ਵਰ੍ਹੇ ਰਾਜ ਕੀਤਾ ।

ਆਦਲ ਖਾਨ ਦੂਜੇ ਨੇ 1498 ਤੋਂ 1520 ਈ : ਤਕ ਰਾਜ ਕੀਤਾ ਇਸ ਦੇ ਸਮੇਂ ਗੁਰੂ ਨਾਨਕ ਦੇਵਜੀ ਬੁਰਹਾਨ ਪੁਰ ਆਏ ਪ੍ਰਤੀਤ ਹੁੰਦੇ ਹਨ । ਬਹਾਦਰਸ਼ਾਹ ਫਾਰੂਕੀ ਵੇਸ ਦਾ ਆਖਰੀ ਬਾਦਸ਼ਾਹ ਸੀ । ਅਕਬਰ ਨੇ 1601 ਨੂੰ ਅਸੀਰਗੜ ਦੇ ਕਿਲ੍ਹੇ ਨੂੰ ਫਤਹਿ ਕੀਤਾ । ਅਤੇ ਅੰਤਮ ਫਾਰੂਕੀ ਬਾਦਸ਼ਾਹ ਨੂੰ ਲਾਹੌਰ ਭੇਜ ਦਿਤਾ ਜਿਥੇ ਉਸ ਦੀ ਮਿਤੁ ਹੋ ਗਈ ।

ਅਸੀਰਗੜ੍ਹ ਦੇ ਕਿਲੇ ਦੀ ਉਸਾਰੀ ਬਾਰੇ ਅਨੇਕ ਰਾਵਾਂ ਹਨ । ਪਰ ਇਸ ਵਿਚ ਸਾਰੇ ਇਤਿਹਾਸਕਾਰਾਂ ਦੀ ਸੰਮਤੀ ਹੈ ਕਿ ਇਸ ਕਿਲੇ ਦੇ ਫਤਿਹ ਕਰਨ ਨਾਲ ਦਖਣ ਦਾ ਦਰਵਾਜ਼ਾ ਖੁਲ ਜਾਂਦਾ ਸੀ, ਤੇ ਜਿਹੜਾ ਇਸ ਨੂੰ ਫਤਹਿ ਕਰ ਲੈਂਦਾ ਸੀ ਉਸ ਨੂੰ ਸਾਰੇ ਖਾਨ ਦੇਸ਼ ਤੇ ਅਧਿਕਾਰ ਪ੍ਰਾਪਤ ਹੋ ਜਾਂਦਾ ਸੀ ਇਹ ਬੁਰਹਾਨਪੁਰ ਤੋਂ ਲਗ ਭਗ 14 ਮੀਲ ਦੀ ਦੁਰੀ ਤੇ ਹੈ ।

ਹੈ । ਅਕਬਰ ਦੇ ਪਹਿਲਾ ਫਾਰੂਕੀ ਸ਼ਾਸਕਾਂ ਦਾ ਇਸ ਤੇ ਕਬਜ਼ਾ ਸੀ । ਅਕਬਰ ਨੇ ਬੜੀ ਚਤੁਰਾਈ ਨਾਲ ਕਿਲਾ ਫਤਹਿ ਕਿਤਾ, ਤੇ ਫਾਰੂਕੀ ਬਾਦਸ਼ਾਹ ਨੂੰ ਗਵਾਲੀਅਰ ਦੇ ਕਿਲੇ ਵਿਚ ਕੈਦ ਕਰ ਦਿਤਾ । ਗਵਾਲੀਅਰ ਕਿਸੇ ਵੇਲੇ ਸ਼ਾਹੀ ਕੈਦੀਆਂ ਲਈ ਹੀ ਰਾਖਵਾ ਸੀ । ਇਸ ਤਰ੍ਹਾਂ ਮੁਗਲ ਰਾਜ ਸਥਾਪਤ ਹੋ ਗਿਆ । ਅਕਬਰ ਨੇ ਆਪਣੇ ਪੁਤਰ ਦਾਨਿਆਲ ਨੂੰ ਬੁਰਹਾਨਪੁਰ ਦਾ ਸੁਬੇਦਾਰ ਬਣਾਇਆ । ਸ਼ਾਹਜਹਾਨ ਵੀ ਕੁਝ ਚਿਰ ਇਥੇ ਰਿਹਾ ਇਸ ਦੇ ਪਹਿਲੇ ਨਾਂ ਤੇ ਖੁਰਮ-ਪੁਰਾ ਹੁਣ ਵੀ ਮੌਜੂਦ ਹੈ ।

ਬਿਦਰ ਦਾ ਪਹਿਲਾ ਬਾਦਸ਼ਾਹ ਕਾਸਿਮ ਬਰੀਦ ਸੀ । ਇਹ ਪਹਿਲਾ ਮੁਹੰਮਦ ਸ਼ਾਹ ਫਾਰੂਕੀ ਦਾ ਗੁਲਾਮ ਸੀ । ਭਾਰਤ ਦੇ ਇਤਿਹਾਸ ਵਿਚ ਬੁਰਹਾਨਪੁਰ ਦੀ ਵਿਸ਼ੇਸ਼ ਮਹਾਨਤਾ ਹੈ ।

ਬੁਰਹਾਨਪੁਰ ਦੀ ਇਕ ਘਟਣਾ ਦਾ ਵਰਣਨ ਕੀਤਾ ਜਾਂਦਾ ਹੈ । 1639 ਵਿਚ ਦਖਣੀ ਭਾਰਤ ਵਿਚ ਖਾਨ ਜਹਾਂ ਲੌਧੀ ਨੇ ਵਿਦੁਹ ਦਾ ਝੰਡਾ ਉਠਾਇਆ ।

ਸ਼ਾਹਜਹਾਨ ਬੁਰਹਾਨਪੁਰ ਆਇਆ ਉਸਦੀ ਬੇਗਮ ਮੁਮਤਾਜ਼ ਨਾਲ ਸੀ । ਬੁਧਵਾਰ ਦੀ ਰਾਤ ਨੂੰ ਮੁਮਤਾਜ਼ ਨੇ ਇਕ ਕੰਨੀਆਂ ਨੂੰ ਜਨਮ ਦਿਤਾ ਪਰ ਜਲਦੀ ਹੀ ਉਸ ਦੀ ਮ੍ਰਿਤੂ ਹੋ ਗਈ ਤੇ ਨਾਲ ਹੀ ਉਸ ਦੀ ਸੁੰਦਰ ਮਾਂ ਦਾ ਵੀ ਦਿਹਾਂਤ ਹੋ ਗਿਆ । ਮੁਮਤਾਜ਼ ਬੇਗਮ ਨੂੰ ਆਹੂਖਾਨਾ ਬਾਗ ਵਿਚ ਦਫਨਾਇਆ ਗਿਆ ਤੇ ਛੇ ਮਹੀਨੇ ਉਪਰੰਤ ਉਸ ਦੀ ਦੇਹ ਨੂੰ ਕਬਰ ਵਿਚੋਂ ਕੱਢ ਕੇ

ਆਗਰਾ ਲਿਜਾਇਆ ਗਿਆ, ਤੇ ਉਸ ਨੂੰ ਮੁੜ ਤਾਜ ਮਹੱਲ ਵਿਖੇ ਦਫਨਾਇਆ ਗਿਆ ਪਰ ਅੰਤਮ ਸਾਹ ਉਸ ਨੇ ਬੁਰਹਾਨਪੁਰ ਹੀ ਲਿਆ ।

ਦਸ਼ਮ ਪਾਤਸ਼ਾਹ ਦੇ ਇਥੇ ਨਿਵਾਸ ਤੋਂ ਪਹਿਲਾਂ ਦੇ ਇਤਿਹਾਸ ਦੀ ਸੰਖਿਪਤ ਰੂਪ ਰੇਖਾ ਨੂੰ ਬਿਆਨ ਕਰਨ ਦਾ ਭਾਵ ਇਹ ਹੈ ਕਿ ਪਾਠਕ ਇਸ ਸਹਿਚ ਦੀ ਮਹਾਨਤਾ ਤੋਂ ਜਾਣੂ ਹੋ ਸਕਣ ।

## ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੀ ਬੁਰਹਾਨਪੁਰ ਯਾਤਰਾ

ਫਾਰੂਕੀ ਬਾਦਸ਼ਾਹਾਂ ਦੀ ਲੜੀ ਵਿਚ ਏਨਾ-ਆਦਲਸ਼ਾਹ ਦੇ ਧਰਮ ਗੁਰੂ ਹਜ਼ਰਤ ਸਾਹ ਭਿਕਾਰੀ ਉਰਫ ਹਜ਼ਰਤ ਨਿਜ਼ਾਮ ਉਦੀਨ ਸਨ । ਇਹ ਬਾਬਾ ਫਕੀਰ ਸਕਰ ਗੰਜ ਦੇ ਨਗਰ ਪਾਕਪਟਣ ( ਪੰਜਾਬ ) ਤੋਂ ਆਏ ਲੇਖਕ ਨੇ ਇਕ ਪੁਰਾਣੀ ਪੁਸਤਕ “ਤਾਰੀਖੇ ਬੁਰਹਾਨਪੁਰ” ਵਿਚ ਹਜ਼ਰਤ ਨਿਜ਼ਾਮਉਲ ਦੀਨ ਦਾ ਜੀਵਨ ਵੇਖਿਆ । ਇਸ ਦੀ ਫਾਰਸੀ ਲਿਖਤ ਵਿਚ ਲਿਖਿਆ ਸੀ ਕਿ ਇਹ ਫਕੀਰ ਸ਼ੇਖ ਫਰੀਦ ਗੰਜ ਸਕਰ ਦੀ ਵੰਸ਼ ਵਿਖੇ ਸਨ ।

ਇਹ ਪਹੁੰਚੇ ਹੋਏ ਫਕੀਰ ਸਨ । ਉਤਾਵਲੀ ਨਦੀ ਦੇ ਕੰਢੇ ਇਕ ਉਚੀ ਟੇਕੜੀ ਤੇ ਇਨ੍ਹਾਂ ਦਾ ਮਕਬਰਾ ਹੈ । ਉਨ੍ਹਾਂ ਦੇ ਉਰਸ ਤੇ ਬੁਰਹਾਨਪੁਰ ਦੇ ਹਜ਼ਾਰਾਂ ਮੁਸਲਮਾਨ ਮਕਬਰੇ ਦੇ ਹੇਠਾਂ ਨਿਮਾਜ ਪੜਦੇ ਹਨ । ਗੁਰੂ ਨਾਨਕ ਦੇਵਜੀ ਜਦੋਂ ਪਾਕਪਟਨ ਗਏ ਸਨ ਤਾਂ ਉਹ ਬਾਬਾ ਫਰੀਦ ਦੇ ਅਸ਼ਬਾਨ ਤੇ ਵੀ ਗਏ ਸਨ ਤੇ ਗਿਆਰਵੇਂ ਪੀਰ ਸ਼ਪ - ਬ੍ਰਹਮ ਨੂੰ ਮਿਲੇ ਸਨ । ਇਸ ਮਕਬਰੇ ਦੇ ਮੁਜ਼ਾਵਰ ਦਾ ਬਿਆਨ ਹੈ ਕਿ ਬਾਬਾ ਨਾਨਕ ਜਦੋਂ ਬੁਰਹਾਨਪੁਰ ਆਏ ਤਾਂ ਉਸ ਸਮੇਂ ਉਨ੍ਹਾਂ ਨੇ ਇਥੇ ਵੀ ਫਕੀਰਾਂ ਨਾਲ ਚਰਚਾ ਕੀਤੀ ।

## ਗੁਰਦੁਆਰਾ ਬੜੀ ਸੰਗਤ ਦਸਮ ਪਾਤਸ਼ਾਹ ਬੁਰਹਾਨਪੁਰ ਵਿਚ

ਭਾਈ ਸਾਹਿਬ ਭਾਈ ਵੀਰ ਸਿੰਘ ਜੀ ਦੀ ਲਿਖਤ ਅਨੁਸਾਰ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਬੁਰਹਾਨਪੁਰ ਆਏ । ਆਪਣੇ ਲਿਖਿਆ ਹੈ ਕਿ ਤਾਪਤੀ ਨਦੀ ਦੇ ਕੰਢੇ ਯੋਗੀ ਜੀਵਨ ਦਾਸ ਨੇ ਡੇਰਾ ਕੀਤਾ । ਉਸ ਨੇ ਪਹਿਲਾਂ ਆਸਾਮ ਵਿਖੇ ਸਾਹਿਬ ਗੁਰੂ ਤੇਗ ਬਹਾਦਰ ਜੀ ਦੇ ਵੀ ਦਰਸਨ ਕੀਤੇ ਸਨ । 80 ਵਰ੍ਹਿਆਂ ਦੀ ਉਮਰ ਵਿਚ ਉਹ ਦਸਮ ਪਾਤਸ਼ਾਹ ਦੇ ਦਰਸ਼ਨਾਂ ਨੂੰ ਉੜੀਕਦਾ ਰਹਿਆ ਉਸਨੂੰ ਵਿਸਵਾਸ ਸੀ ਕਿ ਸਾਹਿਬ ਗੁਰੂ ਗੋਬਿੰਦ ਸਿੰਘ ਜੀ ਦਖਣ ਯਾਤਰਾ ਸਮੇਂ ਬੁਰਹਾਨਪੁਰ ਵੀ ਜ਼ਰੂਰ ਦਰਸ਼ਨ

ਦੇਣਗੇ। ਜਦੋਂ ਦਸਮ ਪਾਤਸ਼ਾਹ ਬੁਰਹਾਨਪੁਰ ਪੁਜੇ ਤਾਂ ਯੋਗੀ ਰਾਜ ਨੂੰ ਆਪ ਦੇ ਆਉਣ ਦੀ ਖਬਰ ਮਿਲੀ। ਯੋਗੀ ਰਾਜ ਗੁਰੂ ਜੀ ਦੇ ਦਰਸ਼ਨਾਂ ਲਈ ਆਪ ਦੇ ਡੇਰੇ ਤੇ ਪੁਜਾ ਉਸ ਸਮੇਂ ਦਸਮ ਪਾਤਸ਼ਾਹ ਦੀਵਾਨ ਵਿਚ ਸਸ਼ੋਭਤ ਸਨ। ਯੋਗੀ ਜੀਵਨ ਦਾਸ ਨੇ ਗੁਰੂਜੀ ਨੂੰ ਨਮਸਕਾਰ ਕੀਤੀ 40 ਵਰ੍ਹੇ ਦਰਸ਼ਨਾਂ ਦੀ ਸਿਕ ਰਹੀ ਤੇ ਉਸ ਸੁਲਖੱਣੀ ਘੜੀ ਦਰਸ਼ਨ ਕਰਕੇ ਨਿਹਾਲ ਹੋਇਆ। ਯੋਗੀ ਜੀਵਨ ਨੇ ਇਸ ਤੋਂ ਪਹਿਲਾਂ ਬੁਰਹਾਨਪੁਰ (ਆਸਾਮ) ਨਦੀ ਦੇ ਕੰਢੇ ਸ੍ਰੀ ਗੁਰੂ ਤੇਗ ਬਹਾਦਰ ਜੀ ਦੇ ਵੀ ਰੱਜ ਕੇ ਦਰਸ਼ਨ ਕੀਤੇ ਸਨ ਅਤੇ ਅੱਜ ਇਸ ਬਿਰਧ ਅਵਸਥਾ ਵਿਚ ਗੁਰੂ ਗੋਬਿੰਦ ਸਿੰਘ ਜੀ ਦੇ ਦਰਸ਼ਨ ਕਰਕੇ ਉਸ ਦਾ ਲੁੱਲੂ ਖਿੜ ਗਿਆ।

ਦਸਮ ਪਾਤਸ਼ਾਹ ਨੇ ਯੋਗੀ ਜੀ ਨੂੰ ਕਿਹਾ ਕਿ ਉਹ ਕੋਈ ਪਿਤਾ ਜੀ ਦੀ ਕਥਾ ਸੁਣਾਵੇ। ਇਹ ਸੁਣ ਕੇ ਯੋਗੀ ਦੇ ਨੈਣਾ ਵਿਚ ਚਮਕ ਆ ਗਈ ਤੇ ਉਸ ਨੇ ਕਿਹਾ ਸਚੇ ਪਾਤਸ਼ਾਹ ਜੀਉ ਮੈ ਘਰ ਤਿਆਗ ਸਾਧੂ ਬਣ ਗਿਆ ਪਰ ਸ਼ਾਂਤੀ ਪ੍ਰਾਪਤ ਨਾ ਹੋਈ ਢਾਕਾ ਵਿਖੇ ਭਾਗਾ ਨਾਲ ਨਵੇਂ ਪਾਤਸ਼ਾਹ ਜੀ ਦੇ ਭਗਤ ਪੁਜਾਰੀ ਬਲਾਕੀ ਨਾਲ ਮੇਲ ਹੋਇਆ ਤਾਂ ਵੀਵਨ ਦਾ ਤੱਤ ਜਾਣਿਆ। ਗੁਰੂ ਤੇਗ ਬਹਾਦਰ ਜੀ ਦੇ ਦਰਸ਼ਨਾਂ ਦੀ ਤਾਂਘ ਲਗੀ ਰਹੀ। ਢਾਕੇ ਤੋਂ ਧੂਬੜੀ ਪੁਜਾ ਤਾਂ ਪਾਤਸ਼ਾਹ ਜੀ ਦੇ ਇਲਾਹੀ ਦਰਸ਼ਨ ਹੋਏ। ਦਰਸ਼ਨ ਕਰਦਿਆਂ ਹੀ ਮਨ ਸ਼ਾਂਤ ਹੋ ਗਿਆ।



ਜਿਨਾਂ ਚਿਰ ਹਜ਼ੂਰ ਆਸਾਮ ਰਹੇ ਮੈਂ ਸਤਿਗੁਰਾਂ ਦੇ ਨਾਲ  
ਹੀ ਰਿਹਾ ਵਿਦਾ ਹੋਣ ਵੇਲੇ ਆਪ ਨੇ ਦੱਖਣ ਵਿਚ ਰਹਿਣ ਦਾ  
ਹੁਕਮ ਕੀਤਾ । ਉਨਾਂ ਦੀ ਆਗਿਆ ਦਾ ਪਾਲਣ ਕਰਦਿਆਂ  
ਦੱਖਣ ਵਿਚ ਆ ਗਿਆ । ਬੁਰਹਾਨਪੁਰ ਵਿਖੇ ਇਕ ਸੁੰਦਰ  
ਅਸਥਾਨ ਵੇਖ ਕੇ ਨਦੀ ਦੇ ਕੰਢੇ ਇਕਾਂਤ ਡੇਰਾ ਲਾ ਲਿਆ  
ਇਸ ਉਡੀਕ ਵਿਚ ਰਿਹਾ ਕਿ ਅੰਤਲੇ ਸਮੇਂ ਕਦੀ ਤੇਗ ਧਾਰੀ  
ਗੁਰੂ ਦੇ ਦਰਸ਼ਨ ਹੋ ਜਾਣ ਤਾਂ ਸਾਂਤੀ ਨਾਲ ਇਸ ਜੀਵਨ ਤੋਂ  
ਮੁਕਤ ਹੋ ਸਕਾਂ ਅੱਜ ਮੇਰੇ ਧੰਨ ਭਾਗ ਕਿ ਆਪ ਜੀ ਦੇ ਦਰਸ਼ਨ  
ਹੋ ਗਏ । ਇਨਾਂ ਆਖ ਕੇ ਯੋਗੀ ਨੇ ਗੁਰੂਜੀ ਦੇ ਪਾਵਨ ਚਰਨਾਂ  
ਤੇ ਮੁੜ ਮਸਤਕ ਰਖ ਦਿਤਾ ਤੇ ਹੱਥ ਜੋੜ ਕੇ ਗੁਰੂ ਜੀ ਨੂੰ ਆਪਣੀ  
ਕੁਟੀਆ ਵਿਚ ਦਰਸ਼ਨ ਦੇਨ ਦੀ ਬੇਨਤੀ ਕੀਤੀ । ਆਪ ਨੇ  
ਆਪਣੇ ਸਰਧਾਲੂ ਦੀ ਬੇਨਤੀ ਪ੍ਰਵਾਨ ਕਰਦਿਆਂ ਦੂਜੇ ਦਿਨ  
ਉਸ ਦੀ ਕੁਟੀਆ ਵਿਚ ਉਸ ਨੂੰ ਦਰਸ਼ਨ ਦਿਤੇ । ਭਾਈ ਵੀਰ  
ਸਿੰਘ ਜੀ ਦੀ ਲਿਖਤ ਅਨੁਸਾਰ ਸਤਿਗੁਰੂ ਜੀ ਸਮੇਂ ਸਿਰ ਖਾਲਸਾ  
ਸਮੇਤ ਆ ਗਏ ਤੇ ਸ਼ਹਿਰ ਦੇ ਬਾਹਰ ਸਿਖ ਸੰਗਤਾਂ ਸਾਰੇ ਆ  
ਜੁੜੇ ਤੇ ਭਾਰੀ ਭੀੜ ਹੋ ਗਈ ਸਭ ਦੀਆਂ ਪੰਗਤਾਂ ਲਗ ਗਈਆਂ ।

ਵਿਚਾਲੇ ਸਤਿਗੁਰੂ ਜੀ ਨੂੰ ਚੰਦਨ ਦੀ ਚੌਕੀ ਤੇ ਬਿਠਾ ਕੇ  
ਯੋਗੀ ਨੇ ਪੂਜਨ ਤੇ ਆਰਤੀ ਕੀਤੀ ।

## ਭਾਈ ਜੈਤਾ ਰਾਮ

ਬੁਰਹਾਨਪੁਰ ਵਿਖੇ ਦਾਦੂ ਦੁਆਰੇ ਦੇ ਮੰਹਤ ਜੈਤਾ ਰਾਮ ਨੇ ਦਸਮ ਪਿਤਾ ਦੇ ਦਰਸ਼ਨ ਕੀਤੇ । ਮੰਹਤ ਜੀ ਨੇ ਏਕਾਂਤ ਵਿਚ ਗੁਰੂ ਜੀ ਤੋਂ ਪੁਛ ਕੀਤੀ ਮਹਾਰਾਜ ਆਪ ਦਸਵੇ ਗੁਰੂ ਨਾਨਕ ਰੁਪ ਹੋ ਪਰ ਆਪ ਦਾ ਰਾਜਸੀ ਕਰਮ ਸਮਝ ਨਹੀਂ ਆਇਆ । ਕਲਗੀ ਵਾਲੇ ਨੇ ਮੁਸਕਰਾਦਿਆਂ ਕਿਹਾ ਦਾਦੂ ਜੀ “ਹਮ ਇਹ ਕਾਜ ਜਗਤ ਮੋ ਆਏ, ਧਰਮ ਹੇਤ ਗੁਰਦੇਵ ਪਠਾਏ” ਧਰਮ ਗੁਰੂ ਨਾਨਕ ਦੀ ਗਦੀ ਹੈ, ਅਸੀਂ ਨੇ ਇਕ ਭੂਲ ਦੁਰ ਕੀਤੀ ਹੈ ਕਿ ਧਰਮ ਕੇਵਲ ਤਿਆਗੀਆਂ ਬਨਬਾਸੀਆ ਦਾ ਨਹੀਂ ਧਰਮ ਸਭ ਲਈ ਹੈ । ਰਾਜ ਵਿਚ ਵੀ ਧਰਮ ਨਿਭ ਸਕਦਾ ਹੈ । ਸਿਪਾਹੀ ਸਸਤ੍ਰ ਲਾਏ ਚਣ ਵਿਚ ਜੁਝਦਾ ਵੀ ਧਰਮੀ ਹੋ ਸਕਦਾ ਹੈ । ਖਾਲਸੇ ਦਾ ਤੇਜ ਧਰਮ ਦੀ ਨੀਂਹ ਕਰ ਕੇ ਹੈ ।

ਸਾਧੂ ਜੈਤਾ ਰਾਮ ਦੀ ਸ਼ੰਕਾ ਨਿਵਿਰਤ ਹੋ ਗਈ ਤੇ ਉਹ ਚਰਨਾਂ ਤੇ ਢਹਿ ਪਿਆ । ਇਕ ਰਵਾਇਤ ਅਨੁਸਾਰ ਗੁਰੂ ਜੀ ਛੇ ਮਹੀਨੇ ਤੇ ਕੁਝ ਦਿਨ ਬੁਰਹਾਨਪੁਰ ਹੀ ਰਹੇ ਤੇ ਹਜ਼ਾਰਾਂ ਸਰਧਾਲੂ ਆਪ ਦੇ ਚਰਨ ਪਰਸਦੇ ਰਹੇ ।

ਉਸ ਸਮੇਂ ਸ਼ਹਿਰ ਦੇ ਬਾਹਰ ਇਕਾਂਤ ਅਸਥਾਨ ਤੇ ਜਿਥੇ ਹਜ਼ੂਰ ਜੀ ਨੇ ਨਿਵਾਸ ਕੀਤਾ ਉਥੇ ਹੀ ਅੱਜ ਗੁਰਦੁਆਰਾ ਬੜੀ

ਸੰਗਤ ਸਥਿਤ ਹੈ। ਇਸ ਅਸਥਾਨ ਤੇ ਹੀ ਸਰਧਾਲੂ ਹਿੰਦੂ ਸਿਖ ਤੇ ਮੁਸਲਮਾਨ, ਸੁਫੀ ਫਕੀਰ ਤੇ ਆਲਿਮ ਦਰਸਨਾਂ ਹਿਤ ਆਉਂਦੇ ਰਹੇ ਤੇ ਆਪ ਜੀ ਨਾਲ ਭਗਤੀ ਤੇ ਸਕਤੀ ਬਾਰੇ ਵਿਚਾਰ ਵਟਾਂਦਰਾਂ ਕਰਦੇ ਰਹੇ। ਧਰਮ ਹੀ ਜੀਵਨ ਦਾ ਧੂਰਾ ਹੈ, ਧਰਮ ਹੀ ਟੇਕ ਹੈ, ਪਰ ਜਦੋਂ ਕੋਈ ਕਿਸੇ ਧਰਮ ਤੇ ਹਮਲਾ ਕਰੇ ਤਾਂ ਸਿਖ ਸੰਤ ਸਿਪਾਹੀ ਦੇ ਰੂਪ ਵਿਚ ਧਰਮ ਰਖਿਆ ਕਰੇ।

ਸਾਸਤਰ ਦੀ ਰਖਿਆ ਸਸਤਰ ਤੋਂ ਬਿਨਾ ਨਹੀਂ ਹੋ ਸਕਦੀ ਇਸ ਸੂਭ ਕਰਮ ਲਈ ਹੀ ਖਾਲਸੇ ਦੀ ਸਾਜਨਾ ਕੀਤੀ ਹੈ।

ਖਾਲਸਾ ਦੇਗ ਤੇ ਤੇਗ ਦਾ ਸੁਮੇਲ ਕਰੇ ਤੇ ਸਤਿ ਦੀ ਜੀਤ ਵਿਚ ਸਦਾ ਵਿਸਫਾਸ ਰਖੇ। ਇਹੋ ਹੀ ਸਿਖ ਦਾ ਧਰਮ ਹੈ ਖਾਲਸਾ ਪੁਰਨ ਸੰਤ ਨਾਮ ਦਾ ਚਸੀਆ, ਬਾਣੀ ਦਾ ਪ੍ਰੇਮੀ ਤੇ ਤੇਗ ਧਾਰੀ ਮਨੁਖ ਹੀ ਸੋਭਦਾ ਹੈ।

ਗੁਰੂ ਦੇਵਜੀ ਦੀ ਇਹ ਵਿਚਾਰ ਸੁਣ ਕੇ ਭਾਈ ਜੇਤਾ ਰਾਮ ਦੀ ਸ਼ੰਕਾ ਦੂਰ ਹੋ ਗਈ ਤੇ ਉਹ ਗੁਰੂ ਜੀ ਦੇ ਚਹਨੀਂ ਢਹਿ ਪਿਆ ਇਸ ਤਰ੍ਹਾਂ ਬੁਰਹਾਨਪੁਰ ਵਿਖੇ ਕੀਰਤਨ ਤੇ ਕਥਾ ਦਾ ਪ੍ਰਵਾਹ ਜਾਰੀ ਰਿਹਾ। ਭਾਈ ਵੀਰ ਸਿੰਘ ਜੀ ਦੀ ਲਿਖਤ ਅਨੁਸਾਰ ਬੁਰਹਾਨਪੁਰ ਤੋਂ ਚਲਕੇ ਆਪ ਗੁਦਾਵਰੀ ਦੇ ਕੰਢੇ ਆਏ। ਰਸਤੇ ਵਿਚ ਅਨੇਕਾ ਕੋਤਕ ਵਰਤੇ ਆਪ ਆਖਰੀ ਨਾਦੇੜ ਪੁਜੇ।

ਪ੍ਰੋ: ਸਾਹਿਬ ਸਿੰਘ ਦੀ ਲਿਖਤ ਅਨੁਸਾਰ ਕਲਗੀਧਰ-ਪਿਤਾ  
 ਬਾਦਸਾਹ ਦੇ ਨਾਲ 17 ਮਈ ਸੰਨ 1708 ਨੂੰ ਨਰਬਦਾ ਦਰਿਆ  
 ਤੋਂ ਪਾਰ ਲੰਘੇ । ਆਪ ਲਿਖਦੇ ਹਨ ਕਿ ਸਤਿਗੁਰੂਜੀ ਆਪਣਾ  
 ਡੇਰਾ ਬਾਦਸਾਹ ਦੇ ਕੈਂਪ ਤੋਂ ਸਦਾ ਵੱਖਰਾ ਰਖਦੇ ਰਹੇ । ਆਪ  
 ਨਰਬਦਾ ਤੋਂ ਆਗਾਂਹ ਤਾਪਤੀ ਪਾਰ ਕਰਕੇ ਮਈ ਵਿਚ ਹਜ਼ੂਰ  
 ਬੁਰਹਾਨਪੁਰ ਪੁੱਜੇ । ਇਥੇ ਸੰਗਤਾਂ ਦੇ ਪ੍ਰੇਮ ਨੇ ਆਪ ਨੂੰ ਕੁਝ ਚਿਰ  
 ਅਟਕਾ ਲਾਇਆ । ਆਪ ਨੇ ਜਿਸ ਜਗ੍ਹਾ ਕੈਂਪ ਲਾਇਆ ਉਹ  
 ਵਰਤਮਾਨ ਅਸਥਾਨ ਹੈ ਜਿਥੇ ਗੁਰਦੁਆਰਾ ਬੜੀ ਸੰਗਤ ਸਥਿਤ  
 ਹੈ । 'ਬੁਰਹਾਨਪੁਰ' ਤੋਂ ਗੁਰੂਜੀ ਅਮਰਾਉਤੀ ਤੇ ਫਿਰ ਨਗਰ  
 ਹਿੰਗੋਲੀ ਪਹੁੰਚੇ ।

ਪ੍ਰੋ: ਹਰਬੰਸ ਸਿੰਘ ਤੇ ਪ੍ਰੋ: ਕਰਤਾਰ ਸਿੰਘ ਜੀ ਦੀ ਖੋਜ  
 ਅਨੁਸਾਰ ਗੁਰੂਜੀ ਰਸਤੇ ਵਿਚ ਕਈ ਵੇਰ ਸ਼ਾਹੀ--ਡੇਰੇ ਤੋਂ ਵੱਖ ਹੋ  
 ਕੇ ਨੇੜੇ ਦੇ ਨਗਰਾਂ ਵਿਚ ਚਲੇ ਜਾਂਦੇ ਸਨ । ਕਈ ਵੇਰ ਗੁਰੂ  
 ਸ਼ਾਹਿਬ ਸ਼ਾਹੀ ਕਾਫਲੇ ਤੋਂ ਵੱਖ ਹੋ ਕੇ ਨਾਲ ਲਗਦੇ ਇਲਾਕੀਆਂ  
 ਵਿਚ ਧਰਮ ਪ੍ਰਚਾਰ ਕਰਨ ਲਈ ਰੁਕ ਜਾਂਦੇ ਸਨ ।

ਇਹਨਾਂ ਵਿਦਵਾਨਾਂ ਦੇ ਖੋਜ - ਪਤਰਾਂ ਤੋਂ ਸਪਸ਼ਟ ਹੁੰਦਾ  
 ਹੈ ਕਿ ਗੁਰੂ ਗੋਬਿੰਦ ਸਿੰਘ ਜੀ ਨੇ ਮਈ ਵਿਚ ਬੁਰਹਾਨਪੁਰ  
 ਵਿਖੇ ਚਰਨ ਪਾਏ । ਲੋਕਾਂ ਦੇ ਦਿਲਾਂ ਵਿਚ ਆਪ ਲਈ ਡੂੰਘੀ  
 ਸ਼ਰਧਾ ਸਤਿਕਾਰ ਸੀ । ਇਸ ਥਾਂ ਤੇ ਗੁਰੂ ਜੀ ਕੁਝ ਸਮਾਂ ਜਰੂਰ  
 ਠਹਿਰੇ ਤੇ ਲੋਕਾਂ ਨੂੰ ਅਸ਼ੀਰਵਾਦ ਦੇਂਦੇ ਰਹੇ । ਪ੍ਰੋ: ਸਾਹਿਬ

ਜੀ ਹਠੀ ਸਿੰਘ ਦੀ ਸਮਾਧ ਵਾਲੀ ਥਾਂ ਦਾ ਹੀ ਵਰਨਣ ਕਰਦੇ ਹਨ । ਮਲੂਮ ਹੁੰਦਾ ਹੈ ਕਿ ਬਾਦਸ਼ਾਹ ਕਿਲੇ ਦੇ ਅੰਦਰ ਵੜ ਰਹਿਆ ਤੇ ਗੁਰੂ ਜੀ ਨੇ ਕਿਲੇ ਦੇ ਬਾਹਿਰ ਆਪਣਾ ਵਖਰਾ ਕੈਂਪ ਲਾਇਆ ਗੁਰੂ ਜੀ ਦੇ ਕੈਂਪ ਤੇ ਖਾਲਸਾਹੀ - ਨਿਸ਼ਾਨ ਸਾਹਿਬ ਝੂਲਦਾ ਸੀ ਇਸ ਕਰਕੇ ਆਤਮ ਰਸਿਆਂ ਨੂੰ ਇਸ ਪਾਸੇ ਵਧੇਰੇ ਖਿਚ ਸੀ । ਗੁਰੂ ਜੀ ਆਮ ਕਰਕੇ ਪ੍ਰਾਕ੍ਰਿਤਿਕ - ਸੁੰਦਰਤਾ ਵਿਚ ਹੀ ਨਿਵਾਸ ਰਖਦੇ ਸਨ । ਪੁਰਾਨੀ ਰਵਾਇਤਾਂ ਤੇ ਪਤਾ ਲਗਦਾ ਹੈ ਕਿ ਦਸ਼ਮ--ਪਾਤਸ਼ਾਹ ਕੇਵਲ ਧਾਰਮਕ ਉਪਦੇਸ਼ਹੀ ਨਹੀਂ ਸਨ ਦੇਂਦੇ ਸਗੋਂ ਨਾਲ ਨਾਲ ਦਲੇਰੀ ਤੇ ਨਿਰਭੇਤਾ ਦੀ ਵੀ ਸਿਖਿਆ ਦੇਂਦੇ ਸਨ ।

ਪ੍ਰਿੰਸੀਪਲ ਸਤਿਬੀਰ ਸਿੰਘ ਲਿਖਦੇ ਹਨ ।

ਬਹਾਦਰਸ਼ਾਹ ਦਾ ਦਖਣ ਜਾਣਾ ਸੁਣਕੇ ਗੁਰੂ ਜੀ ਨੇ ਵੀ ਦਖਣ ਵਲ ਕੁਚ ਕੀਤਾ । ਗਲਬਾਤ ਅੱਜੇ ਨਿਰਣੇਜਨਕ ਢੰਗ ਨਾਲ ਨਹੀਂ ਸੀ ਹੋਈ । ਇਲੀਅਟ ਨੇ ਲਿਖਿਆ ਹੈ ਕਿ ਗੁਰੂ ਗੋਬਿੰਦ ਸਿੰਘ ਜੀ ਦਖਣ ਵਲ ਨਿਰੋਲ ਘੁੰਮਣ ਲਈ ਹੀ ਆਏ ਸਨ । ਉਹ ਦੁਨੀਆਂ ਨੂੰ ਅਪਣੇ ਸੁਭਾ ਅਨੁਸਾਰ ਧਾਰਮਕ ਸਿਖਿਆ ਵੀ ਦੇਂਦੇ ਜਾਂਦੇ ਸਨ ।

ਤਾਰੀਖ ਬਹਾਦਰਸ਼ਾਹ ਵਿਚ ਸਪਸ਼ਟ ਲਿਖਿਆ ਮਿਲਦਾ ਹੈ ਕਿ ਜਿਸ ਵੇਲੇ ਸ਼ਾਹੀ ਫੌਜ ਦਖਣ ਵਿਚ ਬੁਰਹਾਨਪੁਰ ਵਲ ਨੂੰ ਕੁਚ ਕਰ ਰਹੀ ਸੀ (ਗੁਰੂ) ਨਾਨਕ ਦੇ ਪੋਤਰਿਆ ਗਦੀ ਨਸ਼ੀਨਾਂ) ਵਿਚੋਂ ਗੁਰੂ ਗੋਬਿੰਦ (ਸਿੰਘ) ਇਹਨਾਂ ਇਲਾਕਿਆਂ

ਵਿਚ ਸਫਰ ਕਰਨ ਲਈ ਆਏ ਹੋਏ ਸਨ ਅਤੇ ਬਾਦਸ਼ਾਹੀ ਕੈਂਪ ਦੇ ਨਾਲ ਨਾਲ ਜਾ ਰਹੇ ਸਨ । ਇਹ ਨਿਤਾਪ੍ਰਤੀ ਸੰਸਾਰੀ ਲੋਕਾਂ ਧਾਰਮਕ ਹਠਿਆਂ ਅਤੇ ਹੋਰ ਹਰ ਪ੍ਰਕਾਰ ਦੇ ਲੋਕਾਂ ਦੇ ਇਕਠਾਂ ਵਿਚ ਵਿਖਿਆਨ ਕਰਿਆ ਕਰਦੇ ਸਨ । ਨਾਲ ਹੀ ਜਦ ਇਕ ਸਿਖ ਨੇ ਭਠ ਪਈ ਦਖਨ ਦੀ ਗਲ ਆਖੀ ਸੀ ਤਾਂ ਗੁਰੂ ਜੀ ਨੇ ਕਿਹਾ ਸੀ ਇਸਤਰ੍ਹਾਂ ਨਾ ਆਖੋ ਦਖੱਣ ਵੀ ਮੈਨੂੰ ਪਿਆਰਾ ਹੈ ਅਤੇ ਉਥੇ ਵੀ ਕਈ ਜਰੂਰੀ ਕੰਮ ਹੋਣੇ ਹਨ । ਦਖੱਣ ਵਿਚ ਵੀ ਗਲਬਾਤ ਸਿਰੇ ਚੜੀ ਅਤੇ ਗੁਰੂ ਜੀ ਨੇ ਨਾਂਦੇੜ ਜਾਣ ਦਾ ਪ੍ਰੋਗਰਾਮ ਬਣਾਇਆ ।

## ਬੰਦਾ ਮਿਲਾਪ

ਦਖਣੀ ਹਿੰਦ ਦੀ ਨਦੀ ਗੋਦਾਵਰੀ ਆਪਣੀ ਪਵਿਤਰਤਾ ਕਰ ਕੇ ਬਹੁਤ ਪ੍ਰਸਿਧ ਹੈ । ਇਸ ਦੇ ਕੰਢੇ ਨਾਂਦੇੜ ਵਿਖੇ ਇਕ ਬੈਰਾਗੀ ਸਾਧੂ ਦਾ ਆਸ਼ਰਮ ਸੀ ।

ਪ੍ਰਿੰਸੀਪਲ ਸਤਿਬੀਰ ਸਿੰਘ ਜੀ ਦੀ ਲਿਖਤ ਅਨੁਸਾਰ ਗੁਰੂ ਗੋਬਿੰਦ ਸਿੰਘ ਜੀ ਬੁਰਹਾਨਪੁਰ ਵਿਖੇ ਬੰਦਾ ਸਿੰਘ ਬਾਰੇ ਬਹੁਤ ਕੁਝ ਸੁਣ ਚੁਕੇ ਸਨ । ਇਸ ਤੋਂ ਪ੍ਰਤੀਤ ਹੁੰਦਾ ਹੈ ਕਿ ਆਪ ਅਪਣਾ ਵਿਸ਼ੇਸ਼ ਮਨ ਬਣਾ ਕੇ ਨਾਂਦੇੜ ਵਲ ਤੁਰੇ ਸਨ ।

ਬੰਦਾ ਸਿੰਘ ਦਾ ਪਹਿਲਾ ਨਾਮ ਮਾਧੋ ਦਾਸ ਸੀ । ਉਹ ਵੈਸਨਵ ਤੇ ਤਾਂਤ੍ਰਿਕ ਮਤ ਦਾ ਸਾਧੂ ਸੀ ਪਾਤਸ਼ਾਹ ਜੀਓ ਉਸ ਦੇ ਡੇਰੇ ਤੇ ਸਤੰਬਰ 1908 ਨੂੰ ਪੁੱਜੇ । ਹਜ਼ੂਰ ਉਸ ਦੇ ਪਲੰਗ

ਤੇ ਬੈਠ ਗਏ । ਉਸਨੇ ਰਿਧਿਆਂ-ਸਿਧੀਆਂ ਦੁਆਰਾ ਗੁਰੂ ਜੀ ਦਾ ਅਪਮਾਨ ਕਰਨ ਦਾ ਯਤਨ ਕੀਤਾ ਪਰ ਅਸਫਲ ਰਿਹਾ ।

ਗੁਰੂ ਨੇ ਉਸਨੂੰ ਕਿਹਾ ਕਿ ਇਹ ਸਭ ਨਾਟਕ ਚੇਟਕ ਛੱਡ ਕੇ ਉਸਨੂੰ ਬੰਦੀਆਂ ਵਾਲੇ ਕੰਮ ਕਰਨੇ ਚਾਹੀਦੇ ਹਨ ।

ਉਸ ਨੂੰ ਸਿੰਘ ਸਜਾ ਕੇ ਪੰਜਾਬ ਤੋਰਿਆ ਬਖਸ਼ਸ਼ ਵਜੋਂ ਪੰਜ ਤੀਰ ਦਿਤੇ । ਹੁਣ ਬੰਦਾਸਿੰਘ ਨੇ ਆਪਣੇ ਗੁਰੂ ਨਾਲ ਇਕਰਾਰ ਕੀਤਾ ਉਹ ਮੁਗਲ ਰਾਜ ਦੀ ਜੜ ਨੂੰ ਉਖੇੜ ਕੇ ਹੀ ਸਾਹ ਲਵੇਗਾ । ਆਪ ਨੇ ਜਲਦੀ ਹੀ ਮਾਤਾ ਸਾਹਿਬ ਦੇਵਾਂ ਨੂੰ ਵੀ ਦਿਲੀ ਭੇਜ ਦਿਤਾ । ਇਹ ਗਲ ਚੇਤੇ ਰਖਣੀ ਚਾਹੀਦੀ ਹੈ ਕਿ ਗੁਰੂ ਗੋਬਿੰਦ ਸਿੰਘ ਜੀ ਨੇ ਬਾਬਾ ਬੰਦਾਂ ਨੂੰ ਆਪਣਾ ਜਾ ਨਸੀਨ ਨਹੀਂ ਬਲਕਿ ਖਾਲਸਾ ਫੌਜ ਦਾ ਸੇਨਾਪਤਿ ਬਣਾ ਕੇ ਭੇਜਿਆ ਸੀ ਤੇ ਬਾਬਾ ਬੰਦਾ ਵੀ ਅੰਤਲੇ ਸਾਹਾ ਤਕ ਗੁਰੂ ਜੀ ਦਾ ਅਨਿਨ ਸਿਖ ਹੋ ਕੇ ਰਿਹਾ ਤੇ ਸਿਖੀ ਸਿਦਕ ਨਿਭਾਉਂਦਾ ਸਹੀਦ ਹੋ ਗਿਆ । ਗੁਰੂ ਜੀ ਨੇ ਉਸਨੂੰ ਪੰਜ ਤੀਰ ਨਗਾਰਾ ਤੇ ਨਿਸ਼ਾਨ ਸਾਹਿਬ ਬਖਸਿਆ । ਜੰਗਾ ਵਿਚ ਇਹ ਤੀਰ ਚਲਦੇ ਰਹੇ, ਨਗਾਰਾ ਵਜਦਾ ਰਿਹਾ ਤੇ ਖਾਲਸਾਹੀ ਪਰਚਮ ਝੁਲਦਾ ਰਿਹਾ ।

ਭਾਈ ਵਿਨੋਦ ਸਿੰਘ ਭਾਈ ਕਾਹਨ ਸਿੰਘ ਭਾਈ ਬਾਜ ਸਿੰਘ ਭਾਈ ਰਣ ਸਿੰਘ ਤੇ ਭਾਈ ਦੀਆ ਸਿੰਘ ਪੰਜ ਪਿਆਰੇ ਨਾਲ ਭੇਜੇ । ਪੰਜ ਪਿਆਰੇ ਉਸ ਦੀ ਧਾਰਮਕ ਅਗਵਾਈ ਲਈ ਸਨ ਤਾਂ ਜੋ ਬੰਦਾ ਰਣ-ਖੇਤ ਵਿਚ ਧਰਮ ਤੋਂ ਰੋਸਨੀ ਪ੍ਰਾਪਤ ਕਰਦਾ ਰਹੇ ।

ਸਰਹੰਦ ਦੇ ਨਵਾਬ ਵਜ਼ੀਰ ਖਾਂ ਨੂੰ ਖਬਰਾਂ ਪੁਜਦੀਆਂ ਰਹੀਆਂ ਕਿ ਬਾਦਸ਼ਾਹ ਬਹਾਦਰਸ਼ਾਹ ਗੁਰੂਜੀ ਦੇ ਪ੍ਰਭਾਵ ਹੇਠ ਆ ਰਿਹਾ ਹੈ ਤੇ ਕਿਤੇ ਇਹ ਨਾ ਹੋਵੇ ਕਿ ਉਸ ਦੇ ਅਤਿਆਚਾਰਾਂ ਕਰਕੇ ਉਸ ਨੂੰ ਭਾਰੀ ਸਜ਼ਾ ਮਿਲੇ । ਇਸ ਸਜ਼ਾ ਤੋਂ ਡਰਦਿਆਂ ਉਹ ਗੁਰੂ ਜੀ ਨੂੰ ਅਪਣੇ ਰਾਹ ਵਿਚੋਂ ਹਟਾਉਣ ਲਈ ਸ਼ਾਜਸ਼ਾ ਕਰਦਾ ਰਿਹਾ ਜਦੋਂ ਸਮਰਾਟ ਬਹਾਦਰਸ਼ਾਹ ਨੇ ਆਗਰਾ ਵਿਖੇ ਗੁਰੂ ਜੀ ਦੀ ਸੇਵਾ ਵਿਚ ਖਿਲਅਤ ਭੇਟ ਕੀਤੀ ਤਾਂ ਵਜ਼ੀਰ ਖਾਂ ਬਹੁਤ ਹੀ ਡਰ ਗਿਆ ਉਸ ਨੂੰ ਬਹਾਦਰ ਸ਼ਾਹ ਵਲੋਂ ਇਹ ਹੁਕਮ ਵੀ ਮਿਲ ਗਿਆ ਸੀ ਕਿ ਉਹ ਸਰਹੰਦ ਦੇ ਖਜ਼ਾਨੇ ਚ' ਤਿੰਨ ਸੌ ਰੁਪਯੇ ਰੋਜ਼ ਗੁਰੂ ਜੀ ਨੂੰ ਭੇਜੇ । ਵਜ਼ੀਰ ਖਾਨ ਨੇ ਦੋ ਪਠਾਣ ਜਮਸ਼ੇਦ ਖਾਂ ਤੇ ਗੁਲ ਖਾਂ ਨੂੰ ਭੇਜਿਆ । ਦਿਲੀ ਵਿਖੇ ਉਹਨਾਂ ਨੂੰ ਪਤਾ ਲਗਾ ਕਿ ਦਸ਼ਮ ਪਿਤਾ ਦਖਣ ਵਲ ਜਾ ਰਹੇ ਹਨ ।

ਉਹ ਦੋਵੇਂ ਨਾਂਦੇੜ ਪੁਜੇ । ਇਤਿਹਾਸ ਦਸਦਾ ਹੈ ਕਿ ਜਦੋਂ ਇਕ ਸ਼ਾਮ ਨੂੰ ਗੁਰੂ ਜੀ ਅਜੇ ਬਿਰਾਜ਼ੇ ਹੀ ਸਨ ਕਿ ਜਮਸ਼ੇਦ ਖਾਂ ਨੇ ਪੇਟ ਵਿਚ ਸਖਤ ਵਾਰ ਕਰ ਦਿਤਾ । ਉਸ ਨੇ ਦੁਜਾ ਵਾਰ ਕਰਨ ਲਈ ਜਦੋਂ ਹੱਥ ਚੁਕਿਆ ਤਾਂ ਸਤਿਗੁਰਾਂ ਨੇ ਇਕੇ ਵਾਰ ਨਾਲ ਹੀ ਉਸ ਨੂੰ ਖਤਮ ਕਰ ਦਿਤਾ ।

ਗੁਲ ਖਾਨ ਇਹ ਵੇਖ ਭਜਣ ਲਗਾ ਤਾਂ ਸਿੰਘਾਂ



ਨੇ ਉਸਨੂੰ ਪਕੜ ਲਿਆ ਤੇ ਸਾਰਾ ਭੇਦ ਖੁਲ ਗਿਆ। ਇਹ ਘਟਨਾ 14 ਸਤੰਬਰ 1708 ਦੀ ਹੈ। ਅਹਿਮਦ ਸਾਹ ਬਟਾਲਵੀ ਨੇ ਲਿਖਿਆ ਹੈ ਕਿ ਕਟਾਰ ਨਾਲ ਦਿਲ, ਜ਼ਿਗਰ ਤੇ ਅੰਤੜਿਆਂ ਤਕ ਚਿਰੇ ਗਏ ਸਨ।

‘ਅੰਮ੍ਰਿਤ ਗੁਟਕਾ’ ਵਿਚ ਵੀ ਇਸ ਭਾਵ ਦਾ ਹੀ ਸਵਿਸਥਾਰ ਬ੍ਰਿਤਾਂਤ ਹੈ।

6 ਅਕਤੂਬਰ 1708 ਨੂੰ ਇਕ ਭਾਰੀ ਕਮਾਨ ਤੇ ਚਿਲਾ ਚੜ੍ਹਾਉਨ ਨਾਲ ਸੀਤੇ ਫਟਾਂ ਦੇ ਤਪੇ ਓਖੜ ਗਏ।

ਭਾਈ ਨੰਦਲਾਲ ਜੀ ਦੇ ਰਹਤੀਨਾਮੇ ਵਿਚ ਗੁਰੂ ਰੂਪ ਦਾ ਇਸ ਤਰ੍ਹਾਂ ਵਰਣਨ ਕੀਤਾ ਗਿਆ ਹੈ।

ਗੁਰੂ ਜੀ ਦਾ ਪਹਿਲਾ ਰੂਪ ਅੰਤਰਯਾਮੀ ਦਾ ਹੈ ਜੋ ਹਰ ਥਾਂ ਵਿਆਪਕ ਹੈ।

ਸ੍ਰੀ ਹਜ਼ੂਰ ਸਾਹਿਬ ਦਸ਼ਮ ਪਿਤਾ ਦਾ ਅਸਥਾਨ ਹੈ ।  
 ਤੇ ਹਜ਼ੂਰ ਸਾਹਿਬ ਦੀ ਯਾਤਰਾ ਹਰ ਸਿਖ ਦਾ ਪਰਮ ਧਰਮ ਹੈ ।  
 ਹਜ਼ੂਰ ਸਾਹਿਬ ਦੇ ਰਾਹ ਵਿਚ ਬੁਰਹਾਨਪੁਰ ਆਉਂਦਾ ਹੈ ਜਿਥੇ  
 ਹਜ਼ਾਰਾਂ ਪ੍ਰਾਣੀਆਂ ਨੂੰ ਸਤਿਗੁਰਾਂ ਨੇ ਨਾਮ ਦਾਨ ਬਖਸ਼ਿਆ ।  
 ਇਸ ਪਵਿਤਰ ਅਸਥਾਨ ਗੁਰਦੁਆਰਾ ਬੜੀ ਸੰਗਤ  
 ਬੁਰਹਾਨਪੁਰ ਦੇ ਦਰਸਨ ਕਰਨ ਨਾਲ ਮਨ ਦੀਆਂ ਮੁਰਾਦਾਂ ।  
 ਪੂਰੀਆਂ ਹੁੰਦੀਆਂ ਹਨ ।

## ਗੁਰਦੁਆਰਾ ਬੜੀ ਸੰਗਤ ਦਾ ਪ੍ਰਬੰਧ

ਗੁਰਦੁਆਰਾ ਬੜੀ ਸੰਗਤ ਬੁਰਹਾਨਪੁਰ ਦਾ ਅੱਜ ਪ੍ਰਬੰਧ ਪੰਥ  
 ਹਥਾਂ ਵਿਚ ਹੈ ਤੇ ਇਸ ਗੁਰਦੁਆਰਾ ਬੜੀ ਸੰਗਤ ਦੇ ਪਹਿਲੇ ਪ੍ਰਧਾਨ  
 ਪੰਥ ਦੇ ਨਿਰਮਾਣ ਸੇਵਕ ਸ੍ਰ. ਅਮਰੀਕ ਸਿੰਘ ਜੀ ਥਾਪੇ ਗਏ ਸਨ ।

ਆਪ ਦੀ ਸੁਘੜ ਤੇ ਸੀਆਣੀ ਧਰਮ-ਨੀਤੀ ਕਰ ਕੇ ਅਜ  
 ਇਹ ਇਤਿਹਾਸਕ ਗੁਰਦੁਆਰਾ ਸੰਗਤਾਂ ਦੀ ਅਪਾਰ ਸ਼ਰਧਾ ਦਾ  
 ਕੇਂਦਰ ਬਣ ਗਿਆ ਹੈ । ਇਹ ਮੱਧ ਪ੍ਰਦੇਸ਼ ਤੇ ਮਹਾਰਾਸ਼ਟਰ ਦੀ  
 ਸਰਹਦ ਤੇ ਹੈ । ਇਹ ਬਿਉਪਾਰ ਦਾ ਹੀ ਕੇਂਦਰ ਨਹੀਂ ਬਲਕਿ  
 ਪੀਰਾਂ ਫਕੀਰਾਂ ਦੀਆਂ ਬਹੁਤ ਸਾਰੀਆਂ ਯਾਦਗਾਰਾਂ ਹੋਣ ਕਰ ਕੇ  
 ਇਥੇ ਕਈ ਉਰਸ ਤੇ ਮੇਲੇ ਲਗਦੇ ਹਨ । ਹਰ ਵੇਲੇ ਟਰੱਕਾਂ ਦੀ  
 ਆਵਾਜਾਈ ਲਗੀ ਰਹਿੰਦੀ ਹੈ । ਗੁਰਦੁਆਰਾ ਸਾਹਿਬ ਵਲੋਂ

ਯਾਤਰੂਆਂ ਲਈ ਕਲਗੀਧਰ ਨਿਵਾਸ ਤੇ ਗੁਰੂ ਕਾ ਲੰਗਰ 24 ਘੰਟੇ ਖੁਲਾ ਰਹਿੰਦਾ ਹੈ ਟਰਕਾਂ ਦੇ ਠਹਿਰਣ ਲਈ ਵੀ ਪੂਰਾ ਪੂਰਾ ਪ੍ਰਬੰਧ ਕੀਤਾ ਗਿਆ ਹੈ। ਗੁਰਦਵਾਰਾ ਸਾਹਿਬ ਦੀ ਕਮੇਟੀ ਆਪਣੀ ਪੰਜ ਸਾਲਾ ਯੋਜਨਾ ਅਨੁਸਾਰ ਹੇਠ ਲਿਖੇ ਕਾਰਜ ਕਰ ਰਹੀ ਹੈ। ਇਸ ਨੂੰ ਨੌਪਰੇ ਚਾੜ੍ਹਨ ਲਈ ਲਖਾਂ ਰੁਪਏ ਦੀ ਲੋੜ ਹੈ ਪਰ ਕਮੇਟੀ ਵਲੋਂ ਅਜੇ ਤਕ ਕੋਈ ਉਗਰਾਹੀ ਜਥਾ ਕਿਤੇ ਵੀ ਨਹੀਂ ਭੇਜਿਆ ਗਿਆ।

ਗੁਰੂ ਜੀ ਦੀ ਅਪਾਰ ਕਿਰਪਾ ਸੰਗਤਾਂ ਦੀ ਨਿਘੀ ਮਿਲ-ਵਰਤਨ ਤੇ ਪ੍ਰਬੰਧਕਾਂ ਦੇ ਉਦਮ ਸਦਕਾ ਗੁਰਦਵਾਰਾ ਸਾਹਿਬ ਦੀ ਸਾਨਦਾਰ ਬਿਲਡਿੰਗ ਤਿਆਰ ਹੋ ਚੁਕੀ ਹੈ। ਜਲਦੀ ਹੀ ਦਰਸ਼ਨੀ ਡੇਊੜੀ, ਅੰਮ੍ਰਿਤ-ਸਰੋਵਰ ਤੇ ਹਸਪਤਾਲ ਦੀ ਵੀ ਉਸਾਰੀ ਕੀਤੀ ਜਾਵੇਗੀ।

## ਗੁਰੂ ਕਾ ਲੰਗਰ

ਬੇਅੰਤ ਸੰਗਤਾਂ ਦੀ ਆਵਾਜਾਈ ਕਰ ਕੇ ਗੁਰੂ ਕੇ ਲੰਗਰ ਦੀ ਬਿਲਡਿੰਗ ਵੀ ਤਿਆਰ ਹੋ ਚੁਕੀ ਹੈ ਜਿਸ ਵਿਚ ਇਕੋ ਸਮੇਂ ਪੰਜ ਸੌ ਮਾਈ ਭਾਈ ਪ੍ਰਸ਼ਾਦ ਛਕ ਸਕਦੇ ਹਨ। ਇਸ ਇਮਾਰਤ ਦਾ ਨੀਂਹ ਪੱਥਰ ਪੰਥ ਦੀ ਮਹਾਨ ਸਖਸ਼ੀਅਤ ਸੰਤ ਨਿਸਚਲ ਸਿੰਘ ਜੀ ਜਮਨਾ ਨਗਰ ਵਾਲਿਆਂ ਨੇ ਰਖਿਆ ਹੈ। ਇਮਾਰਤਾਂ ਦਾ ਵੇਰਵਾ ਇਸ ਪ੍ਰਕਾਰ ਹੈ।

ਕਲਗੀਧਰ ਨਵਾਸ : ਕਲਗੀਧਰ ਦੀ ਆਪਾਰ ਕਿਰਪਾ ਦੁਆਰਾ ਕਲਗੀਧਰ ਨਿਵਾਸ ਵਿਚ 50 ਕਮਰੇ ਤਿਆਰ ਹੋ ਚੁਕੇ ਹਨ ਤੇ ਯਾਤਰੂਆਂ ਨੂੰ ਪ੍ਰਸਾਦ ਪਾਣੀ ਮੰਜੇ ਬਿਸਤਰੇ ਤੇ ਹੋਰ ਹਰ ਤਰਾ ਦੀਆਂ ਸਹੂਲਤਾਂ ਦਿਤੀਆਂ ਜਾਂਦੀਆਂ ਹਨ । ਕਮਰਿਆਂ ਦੇ ਨਾਲ ਟਿਉਬਵੇਲ ਤੇ ਕਈ ਨਲਕੇ ਲਾਏ ਗਏ ਹਨ ਤਾਂ ਜੋ ਗੁਰਸਿਖ ਰੋਜਾਨਾ ਅੰਮ੍ਰਿਤ ਵੇਲੇ ਇਸ਼ਨਾਨ ਕਰਨ ਤੇ ਨਾਮ ਜਪਣ ਲਈ ਸੱਚਖੰਡ ਦਰਬਾਰ ਵਿਚ ਹਾਜਰੀ ਭਰਨ ।

## ਗੁਰੂ ਗੋਬਿੰਦ ਸਿੰਘ ਪਬਲਿਕ ਸਕੂਲ :

ਪ੍ਰਬੰਧਕਾਂ ਦਾ ਵਿਚਾਰ ਸੀ ਕਿ ਇਕ ਉੱਚੀ ਪੱਧਰ ਦਾ ਗੁਰੂ ਗੋਬਿੰਦ ਸਿੰਘ ਪਬਲਿਕ ਸਕੂਲ ਖੋਲਿਆ ਜਾਵੇ ਜੋੜੀ ਕੀ ਹੁਣ ਪੁਰੀ ਹੋਈ ਹੈ । ਸਕੂਲ ਚਲ ਰਿਹਾ ਹੈ ਇਸ ਵਿਚ ਗੁਰਮੁਖੀ ਵੀ ਪੜ੍ਹਾਈ ਵੀ ਲਾਜ਼ਮੀ ਹੈ ।

## ਸਿਖ ਮਿਸ਼ਨਰੀ ਕਾਲਜ :

ਇਸ ਇਲਾਕੇ ਵਿਚ ਬਣਜਾਰੇ ਤੇ ਸਿਖਾਂ ਦੀ ਵਸੋਂ ਵਧੇਰੇ ਹੈ ਉਹ ਪੂਰਨ ਸ਼ਰਧਾਵਾਨ ਤੇ ਗੁਰੂ ਘਰ ਵਿਚ ਅਟੁਟ ਵਿਸਵਾਸ ਰਖਦੇ ਹਨ। ਉਨ੍ਹਾਂ ਦੀ ਆਰਥਕ ਅਵਸਥਾ ਤੇ ਧਾਰਮਕ ਜਜ਼ਬਿਆ ਦੀ ਪ੍ਰਗਤੀ ਲਈ ਸਿਖ ਮਿਸ਼ਨਰੀ ਕਾਲਜ ਦੀ ਸਕੀਮ ਵੀ ਵਿਚਾਰ ਵਿਚ ਹੈ ।

ੴ ਸਤਿਗੁਰ ਪ੍ਰਸਾਦਿ ॥



ਗੁਰੂ ਕਾ ਲੰਗਰ  
ਨਵੀ (ਬਿਲਡਿੰਗ)



## ਵਿਦਵਾਨ-ਘਰ :

ਗੁਰਬਾਣੀ ਤੇ ਇਤਿਹਾਸ ਦੀ ਚੀਸਰਚ ਕਰਨ ਵਾਲੇ ਵਿਦਵਾਨਾਂ ਲਈ ਇਹ ਅਤਿ ਰਮਣੀਕ ਅਸਥਾਨ ਹੈ। ਵਿਦਵਾਨ ਸਜਣਾ ਦੀ ਰਿਹਾਇਸ਼ ਤੇ ਪ੍ਰਸਾਦ ਦਾ ਵਿਸ਼ੇਸ਼ ਧਿਆਨ ਰੱਖਿਆ ਜਾਂਦਾ ਹੈ। ਉਹਨਾਂ ਦੇ ਅਧਿਐਨ ਲਈ ਲੋੜੀਂਦੀਆਂ ਪੁਸਤਕਾਂ ਦਾ ਵੀ ਸੰਗ੍ਰਹਿ ਹੈ।

## ਦਸਮੇਸ਼ ਲਾਇਬਰੇਰੀ :

ਦਸਮੇਸ਼ ਜੀ ਦੇ ਮਹਾਨ ਜੀਵਨ ਤੇ ਹੋਰ ਧਾਰਮਕ ਗ੍ਰੰਥਾਂ ਖੋਜ-ਭਰਪੂਰ ਪੁਸਤਕਾਂ ਪੁਰਾਣੀਆਂ ਲਿਖਤਾਂ ਦਾ ਸੰਗ੍ਰਹਿ ਕੀਤਾ ਜਾ ਰਿਹਾ ਹੈ ਤਾਂ ਜੋ ਯਾਤਰੂ ਆਪਣੇ ਸਮੇਂ ਨੂੰ ਪਵਿਤਰ ਗ੍ਰੰਥਾਂ ਦਾ ਅਧਿਐਨ ਕਰ ਕੇ ਸਫਲ ਕਰ ਸਕਣ।

## ਗੁਰਮਤ ਵਿਦਿਆ ਕੈਂਦਰ :

7 ਦਸੰਬਰ 1981 ਨੂੰ ਮੱਧ ਪ੍ਰਦੇਸ਼ ਦੇ ਸਿਖ ਬੁਧਿ-ਜਿਵਿਆ ਦੀ ਕਾਨਫਰੈਂਸ ਬੁਰਹਾਨਪੁਰ ਵਿਚ ਹੋਈ ਜਿਸਦੀ ਪ੍ਰਧਾਨਗੀ ਪੰਥ ਦੀ ਮਹਾਨ ਹਸਤੀ ਤੇ ਉਸ ਵੇਲੇ ਦੇ ਭਾਰਤ ਦੇ ਗ੍ਰਿਹ ਮੰਤਰੀ ਗਿਆਨੀ ਜੈਲ ਸਿੰਘ ਜੀ ਨੇ ਕੀਤੀ ਤੇ ਉਸ ਮੌਕੇ ਤੇ ਉਹਨਾਂ ਅਪਨੇ ਕਰ ਕਮਲਾਂ ਨਾਲ ਗੁਰੂ ਗੋਬਿੰਦ

ਸਿੰਘ ਗੁਰਮਤਿ ਵਿਦਿਆਂ ਕੇਂਦਰ ਦਾ ਨਿਹ ਪਥਰ ਚਖਿਆ  
ਤਾਂ ਕੇ ਉਚ ਵਿਦਵਾਨ ਪ੍ਰਚਾਰਕ ਅਤੇ ਗਿਆਨੀ ਤਿਆਰ ਕੀਤੇ  
ਜਾ ਸਕਨ, ਗਿਆਨੀ ਜੀ ਵਾਹਿਗੁਰੂ ਜੀ ਦੀ ਅਪਾਰ ਬਖਸ਼ਿਸ਼  
ਸਦਕਾ ਬਾਦ ਚ ਭਾਰਤ ਦੇ ਰਾਸਟਰਪਤੀ ਬਨੇ ।

## ਸੁਨਹਿਰੀ ਦਸਖਤੀ ਬੀੜ :

ਗੁਰਦੁਆਰਾ ਸਾਹਿਬ ਵਿਖੇ ਸਾਹਿਬ ਸ੍ਰੀ ਗੁਰੂ ਗੋਬਿੰਦ ਸਿੰਘ  
ਜੀ ਮਹਾਰਾਜ ਦੇ ਸੁੰਦਰ ਹਸਤਾਕਸ਼ਰਾ ਨਾਲ ਸੁਸ਼ੋਭਿਤ ਦਸਖਤੀ  
ਬੀੜ ਸਾਹਿਬ ਹਨ । ਇਸ ਸਾਰੇ ਸਰੂਪ ਨੂੰ ਸੋਨੇ ਨਾਲ ਅਤਿ  
ਸੁੰਦਰ ਢੰਗ ਨਾਲ ਤਿਆਰ ਕੀਤਾ ਗਇਆ ਹੈ । ਇਸ ਇਤਿਹਾਸਕ  
ਸਰੂਪ ਦੇ ਨਿਤ ਦਰਸ਼ਨ ਕਰਵਾਏ ਜਾਂਦੇ ਹਨ ।

ਇਸ ਮਹਾਨ ਪਵਿਤਰ ਬੀੜ ਤੋਂ ਅਲਾਵਾ ਪ੍ਰਾਚੀਨ  
ਸਸਤਰਾ ਦੇ ਵੀ ਦਰਸ਼ਨ ਹੁੰਦੇ ਹਨ ।

ਸ੍ਰੀ ਅਖੰਡ ਪਾਠ ਸਾਹਿਬ : ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ  
ਦੇ ਅਖੰਡ ਪਾਠਾਂ ਦੀ ਲੜੀ ਮਈ 1981 ਤੋਂ ਜਾਰੀ ਹੈ ਸਰਧਾਲੂ  
ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਵਲੋਂ ਨਿਯਤ ਮੁੱਲ 651) ਰੁਪਯੇ  
ਜਮਾ ਕਰਾ ਕੇ ਅਖੰਡ ਪਾਠ ਕਰਵਾ ਸਕਦੇ ਹਨ ।


ਭੇਟਾ ਸਿਧੀ ਗੁਰਦੁਆਰਾ ਸਾਹਿਬ ਬੜੀ ਸੰਗਤ ਬੁਰਹਾਨਪੁਰ  
ਮੱਧ ਪ੍ਰਦੇਸ਼ ਦੇ ਨਾ ਤੇ ਭੇਜੀ ਜਾਵੇ ।

ਜਿਹੜੇ ਸਜੱਣ ਸ੍ਰੀ ਅਖੰਡ ਪਾਠ ਸਾਹਿਬ ਦੀ ਚਲ ਰਹੀ  
ਲੜੀ ਚ ਆਜੀਵਨ ਮੈਂਬਰ ਬਨਨਾ ਚਾਹਨ ਤਾਂ ਉਹ ਗੁਰਦੁਆਰਾ





ਸ੍ਰੀ ਗੁਰੂ ਗਰੰਥ ਸਾਹਿਬ ਜੀ



ਦਸਖਤੀ ਬੀੜ  
(ਪਾਤਸ਼ਾਹੀ ੧੦)



ਸਾਹਿਬ ਵਲੋਂ ਨਿਯਤ ਮੋਖ ਜੇਹੜਾ ਕੇ ਮੌਜੂਦਾ ਸਮੇਂ 6500) ਰੁਪਯੇ ਹੈ ਇਕਠੇ ਜਮਾ ਕਰਵਾ ਕੇ ਸਾਲਾਨਾ ਪਾਠ ਬੁਕ ਕਰਵਾ ਸਕਦੇ ਹਨ । ਉਹਨਾਂ ਦੀ ਇਸ ਮਾਇਆ ਨਾਲ ਹਰ ਸਾਲ ਇਕ ਨਿਯਤ ਦਿਨ ਜੇਹੜਾ ਕੇ ਪਾਠ ਸਾਹਿਬ ਬੁਕ ਕਰਵਾਨ ਵਾਲੇ ਸਜ਼ੱਨ ਵਲੋਂ ਦਸੇਯਾ ਗਇਆ ਹੋਵੇਗਾ ਸ੍ਰੀ ਅਖੰਡ ਪਾਠ ਸਾਹਿਬ ਦੀ ਪ੍ਰਾਰਭੰਤਾ ਹੋਵੇਗੀ ਤੇ ਆਰੰਭ ਅਤੇ ਸਮਾਪਤੀ ਦੇ ਹੁਕਮਨਾਮੇ ਉਹਨਾ ਸਜ਼ੱਨਾ ਨੂੰ ਡਾਕ ਰਾਹੀਂ ਭੇਜ ਦਿਤੇ ਜਾਣਗੇ ।

**ਗੁਰਪੁਰਬ :** ਗੁਰਦੁਆਰਾ ਸਾਹਿਬ ਵਿਖੇ ਭਾਵੇਂ ਸਾਰੇ ਗੁਰਪੁਰਬ ਹੀ ਬੜੀ ਸਰਧਾ ਨਾਲ ਮਨਾਏ ਜਾਂਦੇ ਹਨ ਪਰ ਵਿਸ਼ੇਸ਼ ਕਰ ਕੇ ਦਸਮੇਸ਼ ਪਿਤਾ ਜੀ ਦੇ ਜਨਮ ਉਤਸਵ ਤੇ ਆਲੇ ਦੁਆਲੇ ਤੇ ਸਾਰੇ ਭਾਰਤ ਤੋਂ ਬੇਅੰਤ ਸੰਗਤਾਂ ਦਰਸਨ ਦੇਂਦਿਆਂ ਹਨ । ਇਸ ਸੁਭ ਦਿਹਾੜੇ ਭਾਰੀ ਦੀਵਾਨ ਤੇ ਜਲੂਸ ਨਿਕਲਦਾ ਹੈ ।

ਇਸ ਇਤਿਹਾਸਕ ਅਸਥਾਨ ਦੀ ਚਰਨ ਧੂੜੀ ਦੇ ਪਰਸਨ ਨਾਲ ਮਾਨਸਾਕ ਰੋਗ ਹੀ ਦੂਰ ਨਹੀਂ ਹੁੰਦੇ ਸਗੋਂ ਸਰੀਰਕ ਰੋਗਾਂ ਦੇ ਕਸ਼ਟ ਵੀ ਦੂਰ ਹੋ ਜਾਂਦੇ ਹਨ ਸ਼ਰਧਾਲੂ ਸਿਖਾਂ ਤੋਂ ਅਲਾਵਾ ਹਜ਼ਾਰਾਂ ਸਿੰਧੀ, ਹਿੰਦੂ ਤੇ ਮੁਸਲਮਾਨ ਰੋਜ਼ਾਨਾਂ ਦਰਸਨਾਂ ਹਿਤ ਆਉਂਦੇ ਤੇ ਦਸਮੇਸ਼ ਗੁਰੂ ਦੀ ਇਸ ਮਹਾਨ ਸਿਮਰਤੀ ਨੂੰ ਪਰਨਾਮ ਕਰਦੇ ਹਨ ।

## ਬੁਰਹਾਨਪੁਰ ਵਿਖੇ ਵੇਖਣ ਯੋਗ ਥਾਂਵਾਂ

ਦਿੱਲੀ ਦਰਵਾਜ਼ਾ : ਇਸ ਦਰਵਾਜ਼ੇ ਰਾਂਹੀ ਫੌਜਾਂ ਦੀ ਆਵਾ ਜਾਈ ਰਹਿੰਦੀ ਸੀ। ਨਿਜ਼ਾਮਉਲ ਮੁਲਕ ਆਸ਼ਫਜ਼ਰਾ ਪ੍ਰਥਮ ਦਾ ਪੁਤਰ ਫੀਰੋਜ਼ ਜੰਗ ਇਸੇ ਦਰਵਾਜ਼ੇ ਰਾਂਹੀ ਹੋਦਰਾਬਾਦ ਤੇ ਕਬਜ਼ਾ ਕਰਨ ਲਈ ਆਪਣੀਆਂ ਫੌਜਾਂ ਸਮੇਤ ਲੰਘਿਆ ਸੀ ਇਸ ਦਾ ਚਿਤਰ ਪੁਸਤਕ ਵਿਚ ਦਿਤਾ ਗਿਆ ਹੈ।

ਜ਼ਾਮਾ ਮਸਜਦ : ਬੁਰਹਾਨਪੁਰ ਵਿਖੇ ਫਾਰੂਕੀ ਕਾਲ ਦੀ ਇਕ ਇਤਿਹਾਸਕ ਇਮਾਰਤ ਹੈ ਇਸ ਨੂੰ ਆਦਿਲਸ਼ਾਹ ਬਿਨ ਮੁਬਾਰਿਕ ਸ਼ਾਨ ਫਾਰੂਕੀ ਨੇ ਸੰਨ 1590 ਨੂੰ ਉਸਾਰਿਆ ਸੀ। ਇਸ ਇਮਾਰਤ ਵਿਚ ਸ਼ੰਤਭਾ ਦੇ ਪੱਥਰ ਇਸ ਪ੍ਰਕਾਰ ਰਖੇ ਗਏ ਹਨ ਕਿ ਜਿਉਂ ਜਿਉਂ ਉਪਰ ਉਠਦੇ ਜਾਂਦੇ ਹਨ ਤਿਉਂ ਤਿਉਂ ਕਮਾਨਾਂ ਤਿਆਰ ਹੁੰਦੀਆਂ ਜਾਂਦੀਆਂ ਹਨ। ਇਸ ਦੇ ਅੰਦਰ ਦੀਆਂ ਮੋਹਿਰਾਬਾਂ ਤੇ ਇਕ ਸ਼ਿਲਾ ਲੇਖ ਸੰਸਕ੍ਰਿਤ ਤੇ ਦੁਜਾ ਸ਼ਿਲਾ ਲੇਖ ਅਰਬੀ ਭਾਸ਼ਾ ਵਿਚ ਹੈ।

ਸ਼ਿਵ ਮੰਦਰ : ਇਹ ਪ੍ਰਾਚੀਨ ਸ਼ਿਵ ਮੰਦਰ ਨਗਰ ਤੋਂ 20 ਮੀਲ ਦੂਰੀ ਤੇ ਝਿਰਪਾਂਜਰਾ ਵਿਖੇ ਹੈ। ਇਹ ਦਖਣੀ ਭਾਰਤ ਦੀ ਕਲਾ ਕਿਰਤ ਹੈ।

ਦੁਰਗਾ ਦੀ ਮੁਰਤੀ : ਇਹ ਬੁਰਹਾਨਪੁਰ ਦੇ ਪਾਸ 20 ਮੀਲ ਦੀ ਦੂਰੀ ਤੇ ਸਰਾਏ ਘਾਟ ਤੇ ਸਥਿਤ ਹੈ ਜਿਸਦੀ ਕਈ ਪੰਡਾਰੇ ਪੂਜਾ ਕਰਦੇ ਸਨ।

ਸ਼ਾਂਤੀ ਨਾਥ ਜੈਨ ਮੰਦਰ : ਇਹ ਮੰਦਰ ਪੱਥਰ ਦੀ ਸ਼ਿਲਪ ਕਲਾ ਦਾ ਨਮੂਨਾ ਹੈ । ਇਸ ਦੇ ਸਭਾ ਮੰਡਪ ਦੀ ਛਤ ਤੇ ਭਗਵਾਨ ਸ਼ਾਂਤੀ ਨਾਥ ਤੇ 24 ਤੀਰਥਕਾਰਾਂ ਦੇ ਚਿਤਰ ਹਨ ।

ਫਾਰੂਕੀ ਮਕਬਰਾ : ਨਗਰੀ ਦੇ ਬਾਹਰ ਉਤਰ ਵਿਚ ਫਾਰੂਕੀ ਖਾਨਦਾਨ ਦੇ ਬਾਦਸ਼ਾਹ ਦੀਆਂ ਕਬਰਾਂ ਹਨ, ਜਿਹਨਾਂ ਦੇ ਗੁੰਬਦ ਵੇਖਣ ਯੋਗ ਹਨ ।

ਸ਼ਾਹਨਵਾਜ਼ ਖਾਨ ਦਾ ਮਕਬਰਾ : ਅਬਦਲ ਰਹੀਮ ਖਾਨ ਖਾਨਾ ਦੇ ਵਡੇ ਪੁੱਤਰ ਸ਼ਾਹਨਵਾਜ਼ ਖਾਨ ਦਾ ਨਗਰ ਦੇ ਕੋਲ ਉਤਾਵਲੀ ਨਦੀ ਕੰਢੇ ਕਾਲੇ ਪੱਥਰ ਦਾ ਸੁੰਦਰ ਮਕਬਰਾ ਹੈ ਜਹਾਂਗੀਰ ਬਾਦਸ਼ਾਹ ਦਾ ਇਹ ਵੀਰ ਸੈਨੀਕ ਸੀ ।

## ਆਹੂ ਖਾਨਾ

ਇਹ ਸ਼ਾਹੀ ਬਾਗ ਕਿਲੇ ਦੇ ਸਾਹਮਣੇ ਤਾਪਤੀ ਨਦੀ ਦੇ ਦੂਜੇ ਕੰਢੇ ਤੇ ਸਥਿਤ ਹੈ । ਇਥੇ ਸ਼ਾਹਜਹਾਨ ਦੀ ਮਲਕਾ ਮੁਮਤਾਜ ਨੂੰ ਮਰਨ ਪਿਛੋਂ ਉਸ ਦੀ ਮਿਰਤਕ ਦੇਹ ਨੂੰ ਛੇ ਮਹੀਨੇ ਲਈ ਕਬਰ ਵਿਚ ਰਖਿਆ ਗਿਆ ਸੀ ਤੇ ਬਾਦ ਵਿਚ ਆਗਰੇ ਤਾਜ ਮੱਹਲ ਵਿਚ ਦਫਨਾਈ ਗਈ ।

ਬੇਗਮ ਸ਼ਾਹ ਸੁਜਾਨ ਦਾ ਮਕਬਰਾ : ਇਸ ਮਕਬਰੇ ਵਿਚ ਸ਼ਾਹ ਸੁਜਾਨ ਦੀ ਬੇਗਮ ਦਫਨ ਕੀਤੀ ਗਈ । ਇਸ ਦੇ ਅੰਦਰ ਦੀ ਚਿਤਰਕਾਰੀ ਆਗਰਾ ਦੇ ਕਿਲੇ ਦੀ ਚਿਤਰਕਾਰੀ ਨਾਲ ਮਿਲਦੀ ਹੈ ।

ਅਕਬਰੀ ਸਰਾਏ : ਇਸ ਨੂੰ ਜਹਾਂਗੀਰ ਦੇ ਸ਼ਾਸਨ ਕਾਲ  
ਸਮੇਂ ਅਬਦੁਲ ਰਹੀਮ ਖਾਨ ਖਾਨਾ ਨੇ ਬਣਵਾਇਆ ਸੀ।

ਕਾਲੀ ਮਸਜੀਦ : ਇਹ ਮਸੀਤ ਫਾਰੂਕੀ ਵੰਸ ਦੇ  
ਪਹਿਲੇ ਬਾਦਸਾਹ ਨਸੀਰ ਖਾਂ ਨੇ ਕਾਲੇ ਪਥਰ ਦੀ ਬਣਵਾਈ ਸੀ।

ਇਕ ਦਰਵਾਜ਼ਾ : ਨਗਰ ਦੇ ਉਤਰੀ ਭਾਗ ਦੇ ਇਸ  
ਦਰਵਾਜ਼ੇ ਵਿਚੋਂ ਮੁਮਤਾਜ ਮਹਲ ਦਾ ਜਨਾਜਾ ਆਗਰ  
ਲਿਜਾਇਆ ਗਿਆ ਸੀ।

ਹਜਰਤ ਸ਼ਾਹ ਭਿਕਾਰੀ ਦਾ ਮਕਬਰਾ : ਸ਼ਾਹ ਭਿਕਾਰੀ  
ਪਾਕਪਟਨ ਪੰਜਾਬ ਦੇ ਰਹਿਣ ਵਾਲੇ ਸਨ ਨਦੀ ਉਤਾਵਲੀ ਦੇ  
ਕੰਢੇ ਇਕ ਉਚੇ ਟਿੱਬੇ ਤੇ ਇਹ ਮਕਬਰਾ ਸਥਿਤ ਹੈ।

ਸ਼ਹਾਦਰਾ : ਨਗਰ ਤੋਂ ਇਕ ਮੀਲ ਦੀ ਦੂਰੀ ਤੇ ਬੋਹਰਾ  
ਸਮਾਜ ਦਾ ਕਬਰਿਸਤਾਨ ਹੈ। ਇਹ ਬੋਹਰਾ ਸਮਾਜ ਦਾ ਤੀਰਥ  
ਸਥਾਨ ਹੈ। ਇਥੇ ਬੋਹਰਿਆਂ ਦੇ ਪੀਰ ਦਫਨਾਏ ਗਏ ਹਨ ਅਤੇ  
ਹਜ਼ਾਰਾਂ ਬੁਹਰਾਂ ਯਾਤਰੂ ਚੋਜਾਨਾ ਦਰਸਨਾਂ ਲਈ ਆਉਂਦੇ ਹਨ।  
ਇਹ ਸਥਾਨ ਗੁਰਦਵਾਰਾ ਬੜੀ ਸੰਗਤ ਦੇ ਪਾਸ ਹੀ ਹੈ।

ਬੁਰਹਾਨਪੁਰ ਭਾਰਤ ਵਿਚ ਖਡੀ ਦੇ ਕਪੜੇ ਕਰ ਕੇ ਵੀ  
ਬਹੁਤ ਪ੍ਰਸਿਧ ਹੈ। ਇਹ ਚੋਹਾਂ ਪਾਸਿਆਂ ਤੋਂ ਕਿਲੇ ਨਾਲ  
ਘਿਰਿਆ ਹੈ। ਹਰ ਪਾਸੇ ਪੀਰਾਂ ਫਕੀਰਾਂ ਦੇ ਮਕਬਰੇ ਤੇ ਮਸੀਤਾਂ  
ਹਨ ਤੇ ਘਰ ਘਰ ਵਿਚ ਖਡੀਆਂ ਲਗੀਆਂ ਹਨ। ਕਿਲੇ  
ਤੋਂ ਬਾਹਰ ਗੁਰਦਵਾਰਾ ਬੜੀ ਸੰਗਤ ਮੁਖ ਮਾਰਗ ਤੇ ਸਥਿਤ ਹੈ।



# ਇਤਿਹਾਸ ਗੁਰਦੁਵਾਰਾ ਸ੍ਰੀ ਚਰਨ ਕਮਲ ਸਾਹਿਬ ਪਾ: 10 ਜੈ ਸਿੰਘ ਪੁਰਾ ਜੈਨਾਬਾਦ

ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਮਹਾਰਾਜ ਬੁਰਹਾਨਪੁਰ ਹੀ ਸੰਗਤਾਂ ਨੂੰ ਤਾਰ ਰਹੇ ਸਨ ਬਾਦਸ਼ਾਹ ਸ਼ਾਹ ਆਲਮ ਬਹਾਦਰ ਸ਼ਾਹ ਆਪਣੇ ਕਾਰਜ ਵਾਸਤੇ ਮੰਜਲ ਦਰ ਮੰਜਲ ਚਲਦਾ ਹੋਇਆ ਸਤ ਮੰਜਲਾਂ ਅਗੇ ਜਾ ਚੁਕਾ ਸੀ. ਬਾਲਾਪੁਰ ਦੇ ਮੁਕਾਮ ਤੋਂ ਬਾਦਸ਼ਾਹ ਨੇ ਇਕ ਪ੍ਰੇਮ ਪਤਰਕਾ ਦੋ ਮੁਸਾਹਿਬਾਂ ਦੇ ਹੱਥੀ ਗੁਰੂ ਜੀ ਵਲ ਭੇਜੀ ਕਿ ਮਹਾਰਾਜ ਮੈਨੂੰ ਜੱਲਦੀ ਮਿਲ ਕੇ ਦੀਦਾਰ ਦਿਓ ਗੁਰ ਸੋਭਾ ਕਵਿ ਸੈਨਾਪਤ ਦੇ ਅਨੁਸਾਰ ਉਸ ਚਿੱਠੀ ਦੇ ਵਿਚ ਐਸੇ ਲਫਜ਼ ਸਨ ਕਿ ਗੁਰੂ ਜੀ ਨੇ ਬਿਨਾ ਸਮੇਂ ਦੀ ਵੀਚਾਰ ਕੀਤੇ ਹੀ ਫੌਰਨ ਪੰਜ ਸਤ ਅੰਗ ਸਖਾਈ ਸਿੰਘਾਂ ਨੂੰ ਤਿਆਰੀ ਦਾ ਹੁਕਮ ਕੀਤਾ ਅਤੇ ਨਾਲ ਲੈਕੇ ਭਾਪਤੀ ਨਦੀ ਪਾਰ ਕਰਕੇ ਮੌਜੂਤਾ ਗੁਰੂ ਅਸਥਾਨ ਵਾਲੀ ਜਗਾ ਤੇ ਡੇਰੇ ਨਿਸ਼ਾਨ ਆ ਝੁਲਾਏ ਬਾਕੀ ਸਾਰਾ ਸਾਬ ਵੀ ਹਾਜਰ ਹਜ਼ੂਰ ਹੋ ਗਿਆ ਇਸ ਟਿਕਾਣੇ ਤੇ ਗੁਰੂ ਜੀ ਨੇ ਆਪਣੇ ਸੰਗੀ ਸਾਥੀਆਂ ਦੀ ਜਰੁਰਤ ਅਨੁਸਾਰ ਚੋਨ ਕੀਤੀ. ਮਾਤਾ ਸੁੰਦਰੀ ਜੀ ਨੂੰ ਅਜੀਤ ਸਿੰਘ ਨਾ ਦੇ ਭੁਜੰਗੀ ਦੀ ਬਾਹ ਫੜਾ ਕੇ ਦਿਲੀ ਟੋਰਿਆ. ਅਨੰਦ ਪੁਰ ਅੰਮ੍ਰਿਤਸਰ, ਪਟਨਾ ਤੇ ਦਮਦਮਾ ਤਲਵੰਤੀ ਸਾਬੋ ਕੀ ਆਦ ਖਾਸ ਖਾਸ ਟਿਕਾਣਿਆਂ ਦੀ ਸੁਰਤ ਸੰਭਾਲ ਕਰਨ ਹਿਤ ਜਥੇਦਾਰ ਸਿੰਘ ਭੇਜੇ ਭਾਈ ਸਾਹਿਬ ਰਾਮ ਕੁਇਰ ਜੀ ਬਾਬਾ ਬੁਢਾ ਜੀ ਦੀ ਬੰਸ ਦੇ ਮਹਾਪੁਰਸ਼ ਵੀ ਇਥੋਹੀ ਸਤਗੁਰ ਜੀ ਦੀ ਆਗਿਆ

ਅਨੂਸਾਰ ਆਪਨੇ ਮਾਤਾ ਜੀ ਨਾਲ ਪੰਜਾਬ ਨੂੰ ਵਾਪਸ ਪਰਤੇ ਗੁਰੂ ਜੀ ਦੇ ਜਾਣ ਤੋਂ ਬਾਅਦ ਪ੍ਰੇਮੀ ਗੁਰਸਿੰਘਾ ਨੇ ਇਸ ਅਸਥਾਨ ਤੇ ਗੁਰੂ ਜੀ ਦੀ ਯਾਦ ਵਿਚ ਬੜਾ ਸਾਹਿਬ ਅਤੇ ਉਸਦੇ ਚਾਰ ਚਫੇਰੇ ਇਕ ਚਾਰ ਦੀਵਾਨੀ ਬਹੁਤ ਸੁੰਦਰ ਤਿਆਰ ਕਰਵਾਈ 1947 ਤਕ ਹਰ ਬਸੰਤ ਪੰਚਮੀ ਨੂੰ ਬੜਾ ਭਾਰੀ ਜੋੜ ਮੇਲਾ ਇਸ ਅਸਥਾਨ ਤੇ ਹੁੰਦਾ ਰਿਹਾ ਜਿਸਵਿਚ ਗੁਰੂ ਸ਼ਬਦ ਕੀਰਤਨ, ਕਥਾ, ਗੁਰੂ ਕੇ ਲੰਗਰ ਸਜਦੇ ਰਹੇ ਅਤੇ ਨਿਸਾਨ ਗੁਰੂ ਦੇ ਝੁਲਦੇ ਰਹੇ ਅਤੇ ਸੈਕੜੇ ਸਾਲ ਬੀਤ ਜਾਣ ਤੋਂ ਬਾਅਦਬੀ ਸਤਗੁਰੂ ਜੀ ਦੀ ਕੱਵਲ ਸੁਗੰਧੀ ਦਾ ਗੁਰੂ ਪਿਆਰੇ ਅਤੇ ਗੁਰੂ ਦੁਲਾਰੇ ਆਨੰਦ ਮਾਨਦੇ ਰਹੇ ਗੁਰੂ ਪਿਆਰ ਨੇ ਸੰਗਤਾਂ ਦੇ ਮਨਾਂ ਵਿਚ ਹੁਲਾਰਾ ਮਾਰਿਆ ਅਤੇ ਸੁਚੱਜੇ ਪਰਬੰਧਕ ਸ੍ਰ. ਅਮਰੀਕ ਸਿੰਘ ਜੀ ਦੀ ਅਗਵਾਈ ਵਿਚ ਸੰਗਤਾਂ ਨੇ ਨਵੇਂ ਹਰਮੰਦਰ ਦੀ ਉਸਾਰੀ ਲਈ ਕਮਰਕਸ਼ੇ ਕੀਤੇ ਅਤੇ ਥੋੜੇਹੀ ਸਮੇਂ ਵਿਚ ਇਹ ਪਾਵਨ ਅਸਥਾਨ ਮੁਰਤੀਮਾਨ ਅਤੇ ਪਰਫੁਲਤ ਹੋ ਗਿਆ

“ਅਬਚਲ ਨੀਂਹ ਧਰੀ ਗੁਰੂ ਨਾਨਕ ਨਿਤ ਨਿਤ ਚੜੇ ਸਵਾਈ ਰਾਮ  
ਪਾਰਬ੍ਰਹਮ ਖਸਮਾਨਾ ਕੀਆ ਜਿਸਦੀ ਵਡੀ ਵਡਿਆਈ ਰਾਮ”

ਇਸ ਅਸਥਾਨ ਦੀ ਸੇਵਾ ਸੰਭਾਲ ਗੁ. ਪ੍ਰਬੰਧਕ ਕਮੇਟੀ ਟਰਸਟ ਬੁਰਹਾਨਪੁਰ ਵਲੋਂ ਬੜੇ ਸੁਚੱਜੇ ਢੰਗ ਨਾਲ ਕੀਤੀ ਜਾ ਰਹੀ ਹੈ ।



# ਜੀਵਨੀ ਸ੍ਰ. ਅਮਰੀਕ ਸਿੰਘ ਜੀ ਕੀਰ

ਸ੍ਰ. ਅਮਰੀਕ ਸਿੰਘ ਜੀ ਕੀਰ ਦਾ ਜਨਮ ਮਿਤੀ 15 ਅਪ੍ਰੈਲ 1917 ਨੂੰ ਪਿੰਡ ਸੁਖੋ ਜਿਲਾ ਰਾਵਲਪਿੰਡੀ (ਹੁਨ ਪਾਕਿਸਤਾਨ ਵਿਚ) ਵਿਖੇ ਸ੍ਰ. ਆਸਾ ਸਿੰਘ ਜੀ ਕੀਰ ਦੇ ਗ੍ਰਿਹ ਵਿਖੇ ਹੋਇਆ ਆਪ ਜੀ ਨੇ 1934 ਵਿਚ ਲਾਹੌਰ ਤੋਂ ਮੈਟਰਿਕ ਦੀ ਪਰੀਕਸ਼ਾ ਪਾਸ ਕੀਤੀ ਅਤੇ 1934 ਵਿਚ ਹੀ ਆਪ ਜੀ ਦਾ ਵਿਵਾਹ ਬੀਬੀ ਬਲਵੰਤ ਕੌਰ ਜੀ ਨਾਲ ਹੋਇਆ। ਸੁਖੋ ਵਿਖੇ ਆਪ ਜੀ ਦੇ ਪਰਿਵਾਰ ਦਾ ਅਨਾਜ ਦਾ ਥੋਕ ਵਿਓਪਾਰ ਸੀ। ਆਪ ਚਾਰੇ ਭਰਾਵਾਂ ਵਿਚ ਸਭ ਤੋਂ ਛੋਟੇ ਸਨ, ਸਨ 1934 ਵਿਚ ਹੀ ਆਪ ਜੀ ਨੇ ਪੋਸਟ ਆਫਿਸ ਰਾਵਲ ਪਿੰਡੀ ਵਿਖੇ ਸਰਕਾਰੀ ਨੌਕਰੀ ਕਰ ਲਈ। ਪਰ ਇਹ ਨੌਕਰੀ ਆਪ ਜੀ ਨੂੰ ਰਾਸ ਨਹੀਂ ਆਈ ਅਤੇ ਦੁਜੀ ਵਰਡਵਾਰ ਸ਼ੁਰੂ ਹੁੰਦਿਆਂ ਹੀ ਸਨ 1939 ਵਿਚ ਆਪ ਜੀ ਨੇ ਸਰਕਾਰੀ ਨੌਕਰੀ ਛੱਡ ਦਿਤੀ ਅਤੇ ਅਪਨੇ ਵੱਡੇ ਭਰਾਤਾਂ ਸ੍ਰ. ਹਰਨਾਮ ਸਿੰਘ ਜੀ ਨਾਲ ਕਪੜੇ ਦਾ ਕਾਰੋਬਾਰ ਸ਼ੁਰੂ ਕਰ ਦਿਤਾ।

ਪ੍ਰਮਾਤਮਾਂ ਤੇ ਬੇਅੰਤ ਵਿਸਵਾਸ ਤੇ ਹੱਥ ਦੀ ਮੋਹਨਤ ਤੇ ਅਟੂਟ ਵਿਸਵਾਸ ਰਖੀਆ ਅਤੇ ਸਾਰਾ ਜੀਵਨ ਇਕ ਕਰਮਯੋਗੀ ਦੀ ਤਰਾਂ ਜੀਆ।

ਸਨ 1947 ਵਿਚ ਹਿੰਦੁਸਤਾਨ ਅਤੇ ਪਾਕਿਸਤਾਨ ਦੀ ਵੰਡ ਹੋਨ ਤੇ ਆਪ ਆਪਣਾ ਪਰਿਵਾਰ ਲੈ ਕੇ ਬੁਰਹਾਨਪੁਰ ਆ ਗਏ।

13 ਅਪ੍ਰੈਲ 1948 ਨੂੰ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਮਹਾਰਾਜ ਦਾ ਓਟ ਆਸਰਾ ਲੈ ਕੇ ਅਨਾਜ ਮੰਡੀ ਬੁਰਹਾਨਪੁਰ ਵਿਖੇ ਅਨਾਜ ਦਾ ਥੋਕ ਕਾਰੋਬਾਰ ਆਰੰਭ ਕੀਤਾ ਅਤੇ 1953 ਵਿਚ ਖੇਤੀ ਬਾੜੀ ਦਾ ਕਾਰਜ ਵੀ ਆਰੰਭਿਆ।

ਦਸਵੀ ਪਾਤਸ਼ਾਹੀ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਮਹਾਰਾਜ ਦੀ ਚਰਨਛੋਹ ਨਾਲ ਪਵਿਤਰ ਗੁ. ਬੜੀ ਸੰਗਤ ਨਾਲ ਤਾਂ ਓਹਨਾ ਦਾ ਲਗਾਵ ਅਤੇ ਸਰਧਾ ਕਾਬਿਲੇ ਤਾਰੀਫ ਸੀ ਹਰ ਵੇਲੇ ਗੁਰੂ ਘਰ ਦੀ ਸੇਵਾ ਵਿਚ ਤਾਂ ਓਹਨਾ ਦੇ ਪ੍ਰਾਣ ਵਸਦੇ ਸਨ। 1954 ਤੋਂ 1008 ਸੰਤ ਬਾਬਾ ਨਿਸ਼ਚਲ ਸਿੰਘ ਜੀ ਮਹਾਰਾਜ ਦੇ ਅਸ਼ੀਰਵਾਦ ਨਾਲ ਉਹਨਾ ਨੇ ਗੁਰੂ ਘਰ ਦੀ ਸੇਵਾ ਸਭਾਲੀ ਅਤੇ ਮੁੜ ਕੇ ਨਹੀਂ ਵੇਖੀਆਂ।

ਗੁਰੂਘਰ ਦੀ ਬਿਲਡਿੰਗ ਦੀ ਨਵੀਂ ਉਸਾਰੀ ਅਤੇ ਅਤਿ-ਅੰਤ ਉੱਚ ਕੋਟੀ ਦੇ ਪ੍ਰਬੰਧ ਵਿਚ ਉਹਨਾ ਵਲੋਂ ਪਾਈਆਂ ਗਈਆਂ ਯੋਗਦਾਨ ਭੁਲਾਇਆਂ ਨਹੀਂ ਜਾ ਸਕਦਾ। ਆਸੇਪਾਸੇ ਦੇ ਗੁਰੂ ਘਰਾਂ ਵਲ ਵੀ ਉਹਨਾ ਨੇ ਪੂਰਾ ਧਿਆਨ ਦਿਤਾ। ਗੁ. ਰਾਜਘਾਟ ਸਾਹਿਬ ਗੁ. ਜੈਨਾਬਾਦ ਗੁ. ਮਾਤਾਪੁਰ ਦੀਆਂ ਨਵੀਆਂ ਬਿਲਡਿੰਗਾਂ ਦੀ ਉਸਾਰੀ ਦੀ ਸੇਵਾ ਵਿਚ ਵੀ ਉਹਨਾ ਦਾ ਵਡਾ ਯੋਗਦਾਨ ਰਿਹਾ।

ਪਰ ਸਤਿਗੁਰ ਦਾ ਹੁਕਮ “ਘਲੇ ਆਵੇ ਨਾਨਕਾ ਸਦੇ ਓਠੀ ਜਾਇ” ਦੇ ਅਨੁਸਾਰ ਅਪਨੇ ਸਵਾਂਸਾ ਦੀ ਮਾਲਾ ਸੰਪੂਰਣ ਕਰਦੇ ਹੋਏ ਮਿਤਿ 20-9-2000 ਦਿਨ ਸਤਿਗੁਰ ਦੇ ਚਰਣਾਂ ਵਿਚ ਜਾ ਬਿਰਾਜੇ। ਇਹੋ ਜੇਹੇ ਸਪੂਤ ਦੀ ਕਮੀ ਲਮੇਂ ਸਮੇਂ ਤਕ ਪੂਰੀ ਨਹੀਂ ਹੋ ਸਕਦੀ, ਓਹ ਅਪਨੀ ਮਿਸਾਲ ਆਪ ਸਨ।




**ਗੁਰਦੁਆਰਾ ਚਰਨ ਕਵਲ ਸਾਹਿਬ**

**ਪਾਤਸ਼ਾਹੀ ੧੦**

**ਜੈ ਸਿੰਘ ਪੁਰਾ ਜੈਨਾਬਾਦ**



**ਗੁਰਦੁਆਰਾ ਰਾਜਘਾਟ ਸਾ. ਪਾ. ੧**



ਸਵ. ਸ੍ਰ. ਅਮਰੀਕ ਸਿੰਘ ਜੀ ਕੀਰ  
ਪ੍ਰਧਾਨ

ਗੁਰਦੁਆਰਾ ਬੜੀ ਸੰਗਤ ਪਾਤਸ਼ਾਹੀ 10  
ਬੁਰਹਾਨਪੁਰ (ਮੱਧ ਪ੍ਰਦੇਸ਼)